

መ ጽ ሐ ፊ ፡ ጨ ዋ ታ ።
 ሥ ጋ ዊ ፡ ወ መ ን ፊ ሳ ዊ ።



በ፲፭፻፶፯ ፡ ዓመተ ፡ ምሕረት ፡
 ከዘነብ ፡ አትዮጵያዊ ፡ ተጻፈ ።



፪ተኛ ፡ በመርሐ ፡ ጥበብ ፡ ማተሚያ ፡ ቤት ፡ ታተመ ።

፲፱፻፵፬ ፡ ዓ. ም. አዲስ ፡ አበባ ።



መጽሐፈ ፡ ጨዋታ ፡ ሥነጥበብ ።

74-A : 6 :

— 200 —

እግዚአብሔር ፡ እስቲሻር ፡ ሚካኤል ፡ እስቲሞጥ ፡
ምነው ፡ በኖርቡኝ ፡ ገብርኤል ፡ ሲያንቀላፋ ፡ ሩፋኤል
ሲደክም ፡ ሐሰተኛው ፡ ዲያብሎስ ፡ ንስሐ ፡ ይገባል ።

ክረምት ፡ ሲመጣ ፡ ሰማይ ፡ እንዲከብድ ፡ የጠሉትም
ሰው ፡ ሲመጣ ፡ እንደዚያ ፡ ይከብዳል ። ዘወትር ፡ ከሚያጋ
ድል ፡ አሁያ ፡ ተሸክሞ ፡ መሄድ ፡ ይከላል ። ከሚያስተክክል
መላክተኛ ፡ የማለዳ ፡ ወፍ ፡ ትከላለች ፡ ምኑው ፡ ቢሉ ፡
ንጋቱን ፡ ትነግራለችና ።

ደንጋይና፡ ልቃ፡ በጠባብጠሎ፡ ታላቅ፡ ቤት፡ ረጅም
ቅጥር፡ ይሆናሉ፤ እናንተም፡ ሙራታውያን፡ ሰዎች፡ እንደዚህ፡
ብትረዱዱ፡ ቀበባችሁና፡ ኃይላችሁ፡ ከሰማይ፡ በደረሰ።

ክሰኛ ፡ ክረምት ፡ ፊት ፡ ይመራል ፡ ሌላ ፡ ግን ፡ ደስ
ያሰኛል ። ድረ ፡ ምንድር ፡ ነው ፡ ገንዘብን ፡ ለመቆራኘት ፡
የተሰራ ፡ ሰንሰለት ፡ ነው ። እፊት ፡ መብላት ፡ ቢለመድ ፡
በልተለቀቀም ፡ ነበር ፡ ዝሙትም ፡ ላለመደው ፡ ሰው ፡
እንደዚህ ፡ ነው ።

ጣዝማ : እጅግ : ብልህ : ናት : መሬት : ቀዳ : ገብታ :
እንደዚያ : ያለ : መደታኒት : የሚሆን : ማር : ትሠራለች ::
ምነው : እናንተ : ሰዎች : ወይ : ከፈጣሪ : ወይም : ከሰው :
ብልህነት : እትፈልጉምን ::

የምሥራች ፡ ከሩቅ ፡ አገር ፡ በመጣ ፡ ጊዜ ፡ የሰው ፡
 ልብ ፡ በደስታ ፡ በሕር ፡ ይሰጥማል ። እርገን ፡ ከፋቶ ፡ ቢተ
 ሙት ፡ ዝንብና ፡ ድመት ፡ ይጫወትበታል ፡ አገርንም ፡ አቅ
 ንቶ ፡ ሰው ፡ ከላስቀመጡበት ፡ ተመልሶ ፡ ዳር ፡ ይሆናል ።

ዐባቱ ፡ የሚከፈ ፡ ሰው ፡ ጅል ፡ ነው ፡ የሰው ፡ አባቱ ፡
እንድ ፡ አዳም ፡ አይደለምን ። ሱትን ፡ ወንድ ፡ አንድ ፡ ጊዜ ፡
ይደርስበታል ፡ መንታ ፡ ትወልዳለች ፡ እህልም ፡ አንዲት ፡
ፍሬ ፡ ተዘርታ ፡ ብዙ ፡ ታፈራለች ፡ ይህ ፡ ነገር ፡ ከቶ ፡ እን
ዲት ፡ ነው ፡ እንጂ ፡ ማን ፡ ያውቀዋል ፡ ያ ፡ የጠበቀች ፡
ጠቢብ ፡ ያውቀው ፡ እንደሆነ ፡ ነው ፡ እንጂ ።

ፈረስ ፡ በብረት ፡ ልጓም ፡ ይገታል ፡ የሕዝብም ፡
ልጓሙ ፡ ንጉሥ ፡ ነው ፡ መቃብር ፡ መልክም ፡ ጉታ ፡
ነው ፡ ብስሉንና ፡ ጥሬውን ፡ ይከታልና ። ወዳጅ ፡ ቢወዱት ፡
ይወዳል ፡ መሬትም ፡ ቢበሉት ፡ ይበላል ።

በርበሬ ፡ ላይን ፡ ቀይ ፡ ሆኖ ፡ ይታያል ፡ ምክው ፡
ቢሉ ፡ በብልሐት ፡ ገብቶ ፡ ሊለበልብ ። ክፉ ፡ ሰውም ፡
ቀስ ፡ ብሎ ፡ ገብቶ ፡ ኋላ ፡ ነገሩን ፡ ያመጣል ።

ቸር ፡ ሰው ፡ ለወዳጁ ፡ ጠጅ ፡ ነው ፡ ፍቅሩ ፡ ያስ
ክራልና ። ዝናም ፡ ከዘነመ ፡ በኋላ ፡ በቃይ ፡ ያበቅላል ፡
ንጉሥም ፡ ከወደደ ፡ በኋላ ፡ ይሾማል ።

ሸክላ ፡ እጅግ ፡ ክፉ ፡ ነው ፡ ወሀ ፡ አርሶ ፡ አሠርቶት ፡
መከታ ፡ እየሆነ ፡ አላትን ፡ ያስወጋዋል ። ክፉም ፡ ሰው ፡ እን
ደዘያ ፡ ነው ። ወንፈት ፡ ዱቁትን ፡ እንዲነፋ ፡ ዘርዘራም ፡
ሸማ ፡ ጠጅን ፡ እንዲያወርድ ፡ ባለቤቱም ፡ ያልቻለውን ፡
ምሥጢር ፡ ሌላው ፡ ሰው ፡ አይችለውም ።

ቅቤ ፡ ካይብና ፡ ካጓት ፡ እንዲለይ ፡ ቆላይም ፡ እን
ዲሆን ፡ ጸድቅም ፡ ሰው ፡ እንደዘያ ፡ ነው ።

ክፍል ፡ ፪ ።

ደመና ፡ ሰማይን ፡ እንዲሸፍነው ፡ ጌጉሥም ፡ በሠራ
ዊቱ ፡ እንደዘያ ፡ ነው ። ሰማና ፡ አብላጲት ፡ ልምለም ።

መስለው : እንዲለበልቡ : መናፋታንም : ሲቀርቧቸው :
እንደዚያ : ናቸው ።

በቀስታና : በዝግታ : የተበጀ : መዘውር : ኋላ : ጉል
በት : ይሆናል ። ወረቀት : መልካም : እርሻ : ነው : ብዙ :
ነገር : ይዘራልና ። ጉታም : አይሻ : እርሱ : ከቶት : ይኖ
ራልና ።

ማር : ዑለት : ጊዜ : ያገለግላል : አንድ : ጊዜ :
መጠጥ : አንድ : ጊዜ : መብራት : ሆኖ ። ምነው : ቢሉ :
የብልሕ : ሥራ : ነውና : አሰርም : የለው ።

ሕዝብና : ሕዝብ : ደጋና : ቆላ : ናቸው ። ንጉሥ :
ግን : ገቢያ : ነው : ዑሉን : ያገናኛልና ። ሸክላ : ከተሰ
በረ : በኋላ : ገል : ነው ። መኳንንትም : ከተሸሩ : በኋላ :
ሕዝብ : ናቸው ።

ክፉ : ሰው : ሽንቱን : በሸነ : ጊዜ : ኋላ : ጉንፋን :
ይሆናል : ምነው : ቢሉ : ግብሩ : ተጉድዋ : የተወሐደ :
ነውና : ማርና : አሬትን : በመገዥ : ማን : ይደፋል :
አሬት : ምነው : ቢሉ : ክፉ : መራራ : ነውና ።

ከብዙ : ቀን : ደስታ : ያንድ : ቀን : መከራ : ይበል
ጣል ። ንጉሥ : ምስሶ : ነው : ወራዊት : ግድግዳ : ናቸው።
መኳንንት : ግን : ማገር : ናቸው : ለንዳጣ : ልጡ : እን
ዲማልግ : እንጨቱም : ቀሊል : እንደሆነ : መስላታም :
መዳጅ : እንደዚያ : ነው ።

ጨው : በዓለሙ : ዑሉ : ይዘራል : ምናልባት : ሰል
ቶተው : ይተውኛል : ብሉ : ነውን : ከሬት : ጋራ : ይጋባ :
እንደሆነ : ነው : እንጂ : የሚለቀው : የለም ።

አንድ : ዓይንና : አንድ : ዓይን : ያላቸው : ተጋብተው :
ዑለት : ዓይን : ያለው : ልጅ : ወለዱ : ይህ : ነገር : ምን
ድር : ነው : አንዱ : ከባቱ : አንዱ : ከናቱ : ነዋ ። የዚህ :

ዓለም ፡ ትርፉ ፡ ምንድር ፡ ነው ፡ መብላት ፡ መጠጣት ፡
ጥጋብና ፡ ኩራት ፡ ነው ። ኩራት ፡ ምንድር ፡ ነው ፡ እን
ደርሱ ፡ ሆኖ ፡ የተፈጠረውን ፡ ሰው ፡ መናቅ ፡ ነው ።

ሰው ፡ ፍሪዳን ፡ አብልቶ ፡ አብልቶ ፡ ያሰባዋል ፡ በመ
ጨረሻውም ፡ ይበላዋል ። ምነው ፡ ቢሉ ፡ አብልቶ ፡ መብ
ላት ፡ እንጂ ፡ ገባያ ፡ ነው ። ወርቅ ፡ ቢያብረቀርቅ ፡ ብር ፡
ያብለጨልጫል ፡ ምነው ፡ እናንት ፡ መናፍቃን ፡ ጥቂት ፡
ጥቂት ፡ ብልሐት ፡ አታዋጡምን ።

የዝንብ ፡ ብልሐቷ ፡ ምንድር ፡ ነው ፡ ሌላው ፡ የሠራ
ውን ፡ መብላት ፡ ነው ። ሰነፎች ፡ ሰዎችም ፡ እንደዚሁ ፡
ሌላ ፡ ሰው ፡ የሠራውን ፡ መብላት ፡ ይወዳሉ ።

ደሀ ፡ ከመሆን ፡ ሀብታም ፡ መሆን ፡ ይሻላል ፡ ምነው ፡
ቢሉ ፡ አይቸግርምና ። በምድር ፡ ከመኖር ፡ በሰማይ ፡
መኖር ፡ ይሻላል ፡ ምነው ፡ ቢሉ ፡ የዚህ ፡ ዓለም ፡ መክ
ራው ፡ ብዙ ፡ ነውና ።

ከባለጌ ፡ ፋቅር ፡ የንጉሥ ፡ ቁጣ ፡ ይሻላል ፡ የረሀብ ጌት
ነቱ ፡ መቼ ፡ ነው ፡ እህል ፡ በታጣ ፡ ጊዜ ፡ ነው ፡ ምነው ፡
ቢሉ ፡ የሌለውን ፡ አምጦ ፡ ይላልና ። የማጣትስ ፡ ጌትነቱ ፡
መቼ ፡ ነው ፡ የፈለጉት ፡ ነገር ፡ በታጣ ፡ ጊዜ ፡ ነው ። የጥጋብስ
ጌትነቱ ፡ መቼ ፡ ነው ፡ መብልና ፡ መጠጥ ፡ በተገኘ ፡ ጊዜ ፡
ነው ። የመብላትስ ፡ ትርፉ ፡ ምንድር ፡ ነው ፡ ጥጋብ ፡ ነው ።

ክፍል ፡ ፫ ።

ሥራ ፡ ሳትሠራ ፡ በስንፍና ፡ ካልጋ ፡ ላይ ፡ ተቀምጣ ፡ ከምት
ውል ፡ ሴት ፡ ገጣባ ፡ አህያ ፡ ይሻላል ፡ ምነው ፡ ቢሉ ፡ ጭኖ ፡ ያበላልና ።

ጉጠት ፡ የበረደውንና ፡ የጋለውን ፡ ብረት ፡ እንዲይዝ ፡
አብድ ፡ ሰውም ፡ እንደዚህ ፡ ነው ። መቃጥንና ፡ ብልህ ፡

መላክተኛ ፡ አንድ ፡ ናቸው ፡ ምነው ፡ ቢሉ ፡ ደኅና ፡ መስ
ለው ፡ ስበው ፡ ያስገድላሉና ።

እንስሶች ፡ ሁሉ ፡ የሚበሉት ፡ አንድ ፡ ሣር ፡ ነው ፡
ምነው ፡ ፋንድያቸው ፡ ተለዋወጠ ። ሰዎችም ፡ አባታ
ቸው ፡ አንድ ፡ አዳም ፡ ሲሆን ፡ ምነው ፡ ዓይነታቸው ፡ በዛ።

ንጉሥ ፡ የቃጣውን ፡ ጽዋ ፡ በጠጣህ ፡ ጊዜ ፡ ተጠን
ቀቀ ፡ ሌሊት ፡ እንዳያነገዝህ ። አቀፈ ፡ አዘለ ፡ ማለት ፡
ምንድር ፡ ነው ፡ ስሙና ፡ አጠራሩ ፡ በየራሱ ፡ ቢሆን ፡
ነው ፡ እንጂ ፡ ሁሉም ፡ ተሸከመ ፡ ማለት ፡ ነው ።

ሰይጣን ፡ ጋኔን ፡ ዛር ፡ ማለት ፡ ምንድር ፡ ነው ፡ ስሙ ፡
መለዋወጠ ፡ ነው ፡ እንጂ ፡ ሁሉም ፡ አንድ ፡ ጋኔን ፡ ነው ።

የውሻ ፡ ጅራቱ ፡ ወደላይ ፡ እንዲቆም ፡ የሹመት ፡
ፈላጊም ፡ ልብ ፡ እንደዚያ ፡ ነው ። መርፌ ፡ ሸማን ፡ የሚ
ወጋው ፡ ምን ፡ እጠቀም ፡ ብሎ ፡ ነው ፡ በኋላው ፡ እንጂ ፡
ፈትል ፡ ተከትሎታል ፡ እነዚያ ፡ እንዲጠቃቀሙ ፡ አያውቅ
ምን ፡ እንደዚህ ፡ ያለ ፡ ሞኝ ፡ የፊቱን ፡ እንጂ ፡ የኋላውን ፡
የማያይ ፡ ይልቁንስ ፡ የርሱን ፡ ቀዳዳ ፡ በጠቀመ ።

ውሸማ ፡ በሴት ፡ ዘንድ ፡ ሣር ፡ ነው ፡ ባል ፡ ግን ፡ ሬት ፡
ነው ፡ ስለዚህ ፡ የሰሰት ፡ መልክና ፡ የሴት ፡ ልብ ፡ አንድ ፡
ነው ፡ ምነው ፡ ቢሉ ፡ ወዲያው ፡ ይለዋወጣልና ።

ብር ፡ አሁን ፡ ምን ፡ ኃጢአት ፡ ውሎ ፡ ይሆን ፡ ሲሸጥ ፡
ሲሸጥ ፡ ኖሮ ፡ ከእሳት ፡ የሚገባ ፡ ለካ ፡ አታውቅምን ፡
ሰውን ፡ ሁሉ ፡ እንጂ ፡ ኃጢአተኛ ፡ ሲከደርግ ፡ ከነሮ
ቤል ፡ ጀምሮ ፡ እስከ ፡ ይሁዳ ፡ ይኖራል ፡ እርሱ ፡ እሳት ፡
ያልገባ ፡ ማን ፡ ይግባለት ።

አገር ፡ ካየር ፡ ሲርቅ ፡ ቆላ ፡ ይሆናል ፡ ካየር ፡ ቢቀርብ ፡
ግን ፡ ደጋ ፡ ስለሆነ ፡ ውርጭ ፡ በረዶ ፡ ይሆናል ፡ እንደዚሁም ፡
ከንጉሥ ፡ የቀረበ ፡ ልምላሚ ፡ ያገኛል ፡ ከንጉሥ ፡ የራቀ

ግን ፡ ደሀ ፡ ይሆናል ፡ እሳትንና ፡ ንጉሥን ፡ እጅግ ፡ እት
ራቅ ፡ እንዳይበርድህ ፡ እጅግም ፡ እትቅረብ ፡ እንዳይፈጅህ ፡

ነፃ፡ል ፡ 0 =

በገንዘብ ፡ መልክም ፡ ማነው ፡ ወርቅ ፡ ንዝርንፍ ፡ ጥልን ፡
የሚያስቀር ፡ ማነው ፡ ሰርቅ ፡ ኑዋሪስ ፡ ማነው ፡ ጽድቅ ፡ ማቅ
ምንድር ፡ ነው ፡ የደስታ ፡ ሳንታ ፡ ነው ፡ ዘፈን ፡ ምን
ድር ፡ ነው ፡ የደስታ ፡ ማለፊያ ፡ ነው ፡ አልልታ ፡ ምን
ድርነው ፡ የደስታ ፡ መክፈያ ፡ አዋጅ ፡ ነው ፡

ልቅሶ ፡ ምንድር ፡ ነው ፡ የኃይን ፡ ወንጌ ፡ ነው ፡
ትካዜ ፡ ምንድር ፡ ነው ፡ የመክፋት ፡ ኃዘ ፡ ነው ፡

እስሰት ፡ ስትጉተት ፡ እንደምትጠላ ፡ ዑልጊዜም ፡
የሚለምን ፡ ሰው ፡ እንደዚያ ፡ ነው ፡ ቤሰጌ ፡ ቤቤቅሎ ፡
ላይ ፡ ቢሄድ ፡ ወደ ፡ ሰማይ ፡ የወጣ ፡ ይመስለዋል ፡
ተኩፋ ፡ ባረድ ፡ ወደል ፡ ውሻ ፡ ይሻላል ፡ ምነው ፡ ቢሉ ፡
ጌታውን ፡ ባዩ ፡ ጊዜ ፡ ጅራቱን ፡ ይቆላልና ፡

ተጌጥ ፡ መልክም ፡ ማነው ፡ ወርቅና ፡ ብር ፡ ለሰልፋስ ፡
መልክም ፡ ማነው ፡ ባሩድና ፡ አረር ፡ ተገላግዶ ፡ መልክም ፡
ማነው ፡ አስቀድሞ ፡ ማረር ፡ ከመብልስ ፡ ጣፋጪ ፡ ማነው ፡
ማዘና ፡ ሱክር ፡ ሰብሳቢስ ፡ ማነው ፡ መቃብር ፡

ለሰውስ ፡ መልክም ፡ ማነው ፡ አዝር ፡ ለወጥበስ ፡ መልክም ፡
ማነው ፡ ዝናር ፡ ቀንደታባስ ፡ ማነው ፡ ባረድ ፡ ድን
ጉተኛ ፡ ማነው ፡ አግኝቶ ፡ ማጣቅ ፡ ተንቆ ፡ መሳር ፡ ውር
ጭስ ፡ ማነው ፡ ሲቤሉ ፡ ማየት ፡ መታረብ ፡ ምንድር ፡ ነው ፡
ተሹሞ ፡ መሻር ፡ ብርድ ፡ ምንድር ፡ ነው ፡ የቅናት ፡ ንዚ ፡
የልብስ ፡ ዘርፋ ፡ ማነው ፡ ጭፋራ ፡ ከተራራ ፡ ማን ፡ ይውላል ፡
ንጉሥና ፡ መነጽር ፡ ክረህ ፡ ማን ፡ ይውላል ፡ ነፍ
ጠኛ ፡ ከሚዳ ፡ ማን ፡ ይውላል ፡ ሊረሰኛ ፡

ደመኛ ፡ በልዘ ፡ ነው ። ወዘን ፡ ከምድር ፡ አውጥቶ ፡
 ምድርን ፡ ያጠጣልና ። ምነው ፡ ነገሥታትን ፡ የደጋውን ፡
 ለቆላ ፡ የቆላውን ፡ ለደጋ ፡ አያደርጉትምን ። የፋዩል ፡
 ንጉሥ ፡ ነምር ፡ ነው ፡ የዚህ ፡ ንጉሥ ፡ ተክላ ፡ ነው ።
 ያህያ ፡ ንጉሥ ፡ ጅብ ፡ ነው ። ያራዋት ፡ ንጉሥ ፡ እን
 ጸላ ፡ ነው ። የከፋት ፡ ምንጭ ፡ ዲያብሎስ ፡ ነው ።

እብብ ፡ የሰዓጣን ፡ በቅሎ ፡ ናት ። ፋደት ፡ ውሻ ፡ በመ
 ጣባት ፡ ጊዜ ፡ ትፈላበታለች ። ተመልሶ ፡ እየፈሰሰ ፡ ይሻ
 ሻል ። ያም ፡ ስፋራ ፡ እስከ ፡ ብዙ ፡ ቀን ፡ ድረስ ፡ እየገማ፡
 ይኖራል ። ጳድታችንም ፡ የእግዚአብሔርን ፡ ነገር ፡ ሊያስተ
 ምሩ ፡ በጀመሩ ፡ ጊዜ ፡ ሰደጣን ፡ ከፍ ፡ ነገር ፡ በመከሰ
 ሳቸው ፡ አምጥቶ ፡ እንደመሻው ፡ ያበርራቸዋል ።

ንጉሥ ፡ ከርቶ ፡ የደኃውን ፡ ፊደክት ፡ በደሰማ ፡ እግ
 ዚአብሔር ፡ መንግሥቱን ፡ ለተናቀ ፡ ሰው ፡ ይሰጥበታል ።
 መሳኬንን ፡ ዚከራ ፡ ይሞታል ፡ ወደም ፡ ይታሰራል ። ዘመን ፡
 ያንዛው ፡ ታላቅ ፡ ዜግ ፡ እንቅርት ፡ ያፈርጣል ።

ምላሰኝ ፡ ሴት ፡ ጠብ ፡ ከጉረቤት ፡ በሰጋች ፡ ጊዜ ፡
 መላሲን ፡ መለመጥ ፡ ትጀምራለች ። ፋቅር ፡ ዘውድ ፡ ነው ።
 መልክም ፡ ዘዘደ ፡ ዝናር ፡ ነው ። ትስትናም ፡ ሣማ ፡
 ነው ። ሃል ፡ በሕር ፡ ነው ፡ ፋቅር ፡ ግን ፡ መርከብ ፡ ነው።
 መልክም ፡ መላስ ፡ መልከቅ ፡ ነው ።

ደመኛ ፡ ዘበረ ፡ ጊዜ ፡ ሠው ፡ ይቀልጣል ፡ የሰው ፡
 ኃጢአት ፡ ዘዘገች ፡ ጊዜ ፡ የእግዚአብሔር ፡ ረድኤት ፡
 ይርታል ። የሰው ፡ ገንዘብ ፡ የለመደ ፡ ሹም ፡ ያህያ ፡
 ሥጋ ፡ የለመደ ፡ ጅብ ፡ አይቻልም ። መጋብ ፡ በከረከር ፡
 ምህር ፡ ይፈልጣል ። ምነው ፡ አናንተ ፡ ሰዎች ፡ እንዴ
 ቅም ፡ እንደቅማችሁ ፡ ብልሐት ፡ እትፈልጉምን ። ነጋዴ ፡

ቢያረጅ : ከገበያ : ሂዶ : ይጉለታል ። ሌባ : ቢያረጅ :
ልብሱን : ተገፎ : ተአልጋ : ውስጥ : ይሰወራል ።

አመድ : የእንጨት : ሬሳ : ነው ፤ ማን : ይቀብረ
ዋል : ነፋስ ። ዘወትር : አየቀበጠረ : ከሚጸልይ : ሰው ፤
ሲነጋ : የሚንጫጨፎ : ወፎች : ይሻላሉ ። መልካም : ጠጅ ፤
በጠጠት : ጊዜ : አካል : ሁሉ : ብርሃን : ይሆናል ። ስክር ፤
ምሽት : በመጣ : ጊዜ : ሁሉ : ጨለማ : ይሆናል ።

ጥበብን : ለምን : ትፈልጓታላችሁ ፤ ከገበያ : አት
ገዛ ፤ ከምድር : አትበቅል ። ከኪሩቤል : ጀርባ : ካለው ፤
ከሕይወት : ምንጭ : በሃይማኖት : ብርጭቆ : ቅዱ ።

በሬ : በቅልጥመው : ቅባቱን : ይዞት : ይኖራል ። ገና ፤
ኋላ : ለቁርባቱ : ማልፊያ : ይሆነኛል ፤ ብሎ : ነውን ። ያዳ
ምም : ልጆች : እንደዚሁ : ለተዝከራቸው : ያኖራሉ ።
ምነው ፤ ዓይናቸው ፤ ሲያይ : ቢሰጡት : ይከሰቱ ፤ ይሆን ።

እግዚአብሔር ፡ በጥበብ ፡ ሁሉን ፡ ሁለት ፡ ሁለት ፡ አድ
ርጎ ፡ ፈጠረ ። አስተውል ፡ ሰማይንና ፡ ምድርን ፤ ፀሐይንና ፡
ጨረቃን ፤ ቢጋንና ፡ ክረምትን ፤ ቀንንና ፡ ሌሊትን ፤ ሰው
ንና ፡ መላእክትን ፤ አዳምንና ፡ ሔዋንን ፤ ጽድቅንና ፡ ዠን
ኔን ፤ ይህችን ፡ ዓለምና ፡ የወዲያኛዬቱን ፡ ዓለም ።

ከስክር ፡ ጋራ ፡ አንድ ፡ ቀን ፡ ከመዋል ፡ አርባ ፡ ቀን ፡
መጾም ፡ ይሻላል ። አሸን ፡ በክረምት ፡ ወራት ፡ በአንዲት ፡
ሰዓት ፡ ከጉድጓዱ ፡ ወጥቶ ፡ በክንፉ ፡ እንዲበር ፡ በፀተኛ
ውም ፡ ሰዓት ፡ ክንፉ ፡ ረግፎ ፡ በእኖሩ ፡ እንዲሄድ ፡
ወፍም ፡ እንደሚበላው ፡ የዚህም ፡ ዓለም ፡ ተድላውና ፡
ደስታው ፡ ክብሩም ፡ ፅድሃውም ፡ እንደዚያ ፡ ነው ።

የአሳት ፡ ራት ፡ ዙሪ ፡ ፈልጋ ፡ ከአሳት ፡ እንደምትገባ ፡
ታጥክንም ፡ ዲያብሎስን ፡ ዙረው ፡ ፈልገው ፡ ገገነመ ፡ እሳት ፡
ይገባሉ ። መልካምን ፡ መብል ፡ መልካምን ፡ መጠጥ ፤

ዓለምንም : ሁሉ : ቢወዱት : ምን : ይሆናል ። ሞት :
ድንገት : መጥቶ : አስጨንቆ : በግድ : ይወስዳልና ።

እሳት : በእንጨት : ነዶ : እንዲገለጥ : እግዚአብሔርም : በጸድቃን : ላይ : እንደዚያ : ነው ። ጉሽ : ጠላፍ : ያልፈላ : ወጥ : ልብ : እንዲያተኩስ : ሳይሰፍሩ : ሳይቆጥሩ : ያኖሩትም : ገንዘብ : እንደዚያ : ነው ፤ ሰውንም : ያሳማል ።

መሬት : መሬትን : ይበላዋል ። የሴት : ልብ : ቀላይ : ባሕር : ነው : አቅፏት : ከሚተኛ : በቀር : ማን : ያውቀዋል ። ብልሐተኞች : ሰዎች : እሳትንና : ነፋስን : ወሀንም : በመዘውር : ይዘው : ሲያወሯቸው : ይኖራሉ ። ደመመዘቸውን : እንኳ : አይሰጡቸውም : አያከሙን : ይሆንን ።

ከምጣጣ : ጠላ : መጠጣት : ጀምሮ : ያሰቅቃል ። የክፉ : ሰውም : ነገር : አንጀት : ይበጥሳል ። መርከብ : በባሕር : መካከል : ሲሄድ : ድንገት : ይገጋይ : እንዲያፈርሰው : ንጉሥም : በወረዳቱ : ላይ : እንደዚያ : ነው : መንግሥቱን : በበደለ : ጊዜ ።

እንጨትና : ግር : ገዛም : አብቅሏቸው : አንዱ : በጥ : አንዱ : ግድግዳ : እየሆኑ : አናስገባም : ያሉቃል ። መናፍቃችንም : የፈጠራቸውን : እግዚአብሔርን : ትተው : ሰፍጠር : ያሰማሉ ።

ነገሥታትና : መምህራን : እንደ : ውሀ : መልካም : ቢሆኑ : እስከ : ዛሬ : ድረስ : መንጌል : በዓለሙ : ሁሉ : በተሰበከ : ነበር ። የውሀም : መልካምነቱ : እንደዚህ : ነው ፤ ከምድር : ላይ : በፈሰሰ : ጊዜ : ሁሉን : አብቅሎ : ምግብና : ልብስ : ይሆናል ። ዶቁቱን : እርሶ : እንጀራ : ያደርገዋል ፤ የደረቀውን : እርሾ : ለስላሳ ያደርገዋል ። ያደፈውን : አጥቦ : ንጹሕ : ያደርገዋል ። ከጠጅና : ከጠላ : ውስጥ : ገብቶ :

ጣማቸውንና ፡ ሽታቸውን ፡ ያሳምረዋል ፤ መምህራንም ፡
እንደዚህ ፡ ቢሆኑ ፡ ዓለሙ ፡ ሁሉ ፡ አንድ ፡ አካል ፡
አንድ ፡ አምሳል ፡ አንድ ፡ ነፍስ ፡ በሆነ ፡ ነበር ።

— ዓሳ ፡ ከውሀ ፡ ውስጥ ፡ ከመኖር ፡ መሬትና ፡ ደንገያ ፡
ከመላስ ፡ ከኛ ፡ ዘንድ ፡ መጥቶ ፡ ጨውና ፡ ቅቤ ፡ አይበላ
ምን ፤ ቆቅስ ፡ ከኛ ፡ ዘንድ ፡ መጥታ ፡ ብትመረቅ ፡ ሁብት ፡ አግ
ኝታ ፡ እንጀራ ፡ በልበላችምን ፡ ጥሬ ፡ ሲፈልጉ ፡ ከመኖር።

ዘንዶ ፡ ቢረዝም ፡ አሁን ፡ ምን ፡ ይጠቀማል ፡ የሰይጣን፡
ማደሪያ ፡ ሆነ ፡ እንጂ ፡ እግርና ፡ እጅ ፡ እንኳ ፡ የለውም ።
መናፍቃንስ ፡ በቤዙ ፡ ብልህት ፡ ሳይኖራቸው ፡ ምን ፡ ይሆ
ናሉ ። እናንተ ፡ ሰነፎች ፡ ድንቁርናን ፡ ከማይመለስበት ፡
ሽጦት ፡ የሰነበተ ፡ እንደሆነ ፡ ይገድላችኋልና ።

ስብ ፡ ቢያጤሱት ፡ ይሸታል ፡ ብልህትም ፡ ቢያበዙት ፡
ያከብራል ። ሰልፍን ፡ መነኩሴ ፡ ያውቃል ፡ ዝንብን ፡ ሁል ፡
ጊዜ ፡ በጭራ ፡ ዓይን ፡ ዓይኒን ፡ ይላታልና ። ፅውር ፡
ሰው ፡ አንድ ፡ ቀን ፡ መልካም ፡ ወጥ ፡ የቀመሰ ፡ እንደ
ሆነ ፡ ሁል ፡ ጊዜ ፡ ያው ፡ ይመስለዋል ።

አንበሳ ፡ እግዚአብሔር ፡ የፈጠረውን ፡ ምን ፡ ቸገ
ረኝ ፡ ብሎ ፡ ነው ፡ ነፍስ ፡ ካልገደለ ፡ የማይበላ ።

ላምና ፡ በግ ፡ ጠጉርና ፡ ቁርባት ፡ ለብሶ ፡ ከመኖሩ ፡ ሸማና ፡
ግምጃ ፡ ከለበሰው ፡ ውስጥ ፡ ገብተው ፡ በቅቤና ፡ በጨው ፡
ታፍኖ ፡ መኖር ፡ አይሻላቸውምን ። ዶሮስ ፡ ይህ ፡ ከስኳሩ ፡
ሸቀናም ፡ ጠጉር ፡ ምን ፡ ይሆናታል ፡ ድልህና ፡ ቅቤ ፡ አጥገቤ ፡
በሞቀ ፡ ወሀ ፡ አጥቤ ፡ ከሚሞቅ ፡ ቦታ ፡ ብክታት ፡ አይሻላችምን።

ዓሳስ ፡ ከውሀ ፡ ውስጥ ፡ መኖሩ ፡ ምን ፡ እጠቀም ፡ ብሎ ፡ ነው ፡
እንደኔስ ፡ ቢሆን ፡ ከብርድ ፡ ስፍራ ፡ መኖር ፡ እጅግ ፡ ያሳዝነኛ
ልና ፡ አጥቤ ፡ እንዲሞቀው ፡ ከአሳት ፡ ዳር ፡ በደረኩት ፡ ነበር።
በወደደው ፡ ልክ ፡ ጨውና ፡ ቅባጉግም ፡ አጠግባው ፡ ነበር።

ሎማ : ሲያብብ : ይኖራል : መልክም : ይሸታል :
መከምጠጡን : ካልተወ : ግን : ምን : ይሆናል : ፊት :
ያጠቁራልና ። ጅብ : ያህያ : ሥጋ : በጠገበ : ጊዜ :
ጨኸቱ : ካገር : አያስቀምጥም ።

የነብር : ቁርባት : ከበረት : ቢሰቀል : ፍየሎች : ይደ
ገድጋሉ ። ብርቱም : ንጉሥ : በተነሣ : ጊዜ : መናፍቃን :
ይታወካሉ ። የጐመን : ዘር : ቢዘሩት : ሰናፍጭ : አይሆ
ንም : ሰውንም : አንተ : በሪያ : አንተ : ጋላ : ብሎ :
ቢሰድቡት : የአዳም : ልጅ : መሆኑን : አይተውም ።

ፍቅር : ቢያረጅ : ቅርፍት : ይሆናል : (ይይዛል :)
ምነው : ቢሉ : ተቀርፎ : ሊወድቅ : ከመልክም : ከታ
ላቅ : ወንዝ : ከለመለመ : ብትደርስ : ተጠንቀቅ : ከዚያ :
የሚመጣው : ብዙ : ነውና ።

መልክም : ቆንጆ : አመንዝራ : ሴት : ካለችበት : ቤት :
አትግባ : በከንቱ : እንዳትሞት ። ሴት : ከመሆን : ወንድ :
መሆን : ይሻላል ። እንስሳ : ከመሆን : ሰው : መሆን : ይሻ
ላል ። ደንቆሮ : ከመሆን : ብልህ : መሆን : ይሻላል ።

መላጣ : ሰው : የፀሐይ : ወዳጅ : ነው ። ያለውን :
ሁሉ : ያሳያታልና ። ጠጉራም : ሰው : ያስቀይማታል :
ምነው : ቢሉ : ጠጉሩን : ያንጨፈርርባታልና ። ነጭ : ሽን
ኩርት : ምነው : ይሸታል : ይተኩሳል : ቢሉ : እርሱማ :
የጠባብን : ክፋት : አውቆ : እራሱን : ወደምድር : ቀብሮ :
እኖራለሁ : ቢል : ና : ውጣ : እያላችሁ : እናንተ : ብታ
ሳድዱት : ምን : ትጠቀማላችሁ ።

ማሸላን : ወፎች : እራስ : እራሱን : ሲሉት : አይቶ :
በቄላ : ፍሬውን : በጐኑ : አዝሎ : ክንፉን : አልብሶ : ይኖ
ራል ። ወሀ : ወርዶ : ወርዶ : በይመቸው : ኩሬ : ይሆ
ናል ። ብልህ : ሰው : በጨነቀው : ጊዜ : ሞኝ : ይሆናል ።

ገዴ ፡ አሞራ ፡ እርሷ ፡ ያልገደለችውን ፡ ሥጋ ፡ አትበላም ፡ መልክምም ፡ ሰው ፡ ያለገንዘቡ ፡ አይነክም ። ረሀብ ፡ ውሎውና ፡ አዳሩ ፡ ከማነው ፡ ሥራ ፡ ከማይወድ ፡ ከኩሩ ፡ ሰው ፡ ጋራ ፡ ነው ። ጥጋብ ፡ ውሎውና ፡ አዳሩ ፡ ከማነው ፡ ከሠራተኛና ፡ ከቸር ፡ ሰው ፡ ጋራ ፡ ነው ። ሰይጣንስ ፡ አዳሩና ፡ ውሎው ፡ ከማን ፡ ጋራ ፡ ነው ፡ ከልብ ፡ ጠማማና ፡ ከዕቡይ ፡ ሰው ፡ ጋራ ፡ ነው ። ከልውና ፡ ከሞተው ፡ ሰው ፡ ማን ፡ ይበልጣል ፡ የሚምለውንና ፡ የሚገዙተውን ፡ ሰው ፡ ጨምሮ ፡ የሞተው ፡ ይበልጣል ። ከግብግብ ፡ ሰው ፡ ለመብል ፡ የሚጣደሩ ፡ ሆዱ ፡ አምሳኩ ፡ ነውና ፡ ታላቅ ፡ ጉርሻ ፡ ጉርሶ ፡ አንቆት ፡ ወይም ፡ ሆዱን ፡ ነፍቶት ፡ ቁንጣን ፡ ይገድለዋል ።

ጨለማ ፡ እጅግ ፡ ጠላታችን ፡ ሆነ ፡ ገና ፡ ሳንተያይ ፡ ፊቱን ፡ ያጠቁራልና ፡ ሥራችሁንም ፡ አትሥሩ ፡ ይላል ፡ እርሱ ፡ የሰንበት ፡ ሹም ፡ መሆኑ ፡ ነውን ፡ እርሱ ፡ በርሳችሁም ፡ አትተያይ ፡ ይላል ፡ እግዚአብሔር ፡ ይመስገን ፡ ዘመድ ፡ አላጣንም ፡ የብርሃን ፡ ልጆች ፡ ነኝ ። ውሎንም ፡ እናስድምና ፡ ፀሐይና ፡ ጨረቃን ፡ ከዋክብትንም ፡ በፊት ፡ ግጠሙት ፡ ብለን ፡ በኋላው ፡ እሳትን ፡ አንልቀቅበት ። ማይናችንም ፡ በወቅር ፡ ጠላቱን ፡ ከማየት ፡ ይረዳ ።

ዕሩ ፡ አበዛውን ፡ አሰምሮ ፡ አሸዞን ፡ አዋሮ ፡ ይኖራል ። ምነው ፡ ቢሉ ፡ የአዳም ፡ ልጆች ፡ ጉምፂዎች ፡ ናቸውና ፡ ዘለው ፡ አንዳይዘቱ ፡ ነው ። አሁን ፡ ቢጮሁ ፡ አጣጥና ፡ ግራር ፡ በልረዶዎቻቸውን ፡ እር ፡ ገና ፡ እነዚህ ፡ ፍሬ ፡ ቢሰጥ ፡ ተገትረው ፡ የቀሩትን ፡ ምን ፡ ጣም ፡ አላቸው ፡ ብለህ ፡ ነው ። ከሞር ፡ ገንዘብ ፡ ሲወድ ፡ ነፍስም ፡ የለው ፡ በወቅር ፡ የሚገኘው ፡ ከወርቅ ፡ ቤት ፡ ነውና ፡ ያጠመደ ፡ አያጣውም ። ሥጋም ፡ ፍሬቱን ፡ እጅግ ፡ አበዛው ፡ ከታረደ ፡ በኋላ ፡ ምን ፡ ያንቀጠቅጠዋል ፡ ምንስ ፡ ያንበደብደዋል ።

መጽሐፈ : ጨዋታ : መንፈሳዊ ።

ክፍል : ፩ ።

ቅቤ : ለመጽሐፍ : ዘመዱ : አይደለም : መጽሐፍ : ግን :
ለሰው : ቅቤ : ነው : አታክልት : ሆኖ : ካላፈራ : ሰው :
ሆኖ : እግዚአብሔርን : ካልፈራ : መቆረጥ : አይቀርለትም ።
ኮትኳችና : አራሚ : የሌለው : አትክልት : አይረባም : ንጉ-
ሥና : መምሕር : የሌላትም : አገር : እንደዚህ : ናት : ኃጢ-
አት : ስትሠራ : ደስ : ይላታል : ኃላ : ግን : ፍሬ : ስታ-
ፈራ : ፍሬዋ : እሬት : ይሆናል ።

ከረጢት : መሰፋቱ : ለወርቅ : መያዣ : ነው : የሰው :
ልብም : መፈጠሩ : ክፉና : በጎ : ለማወቅ : ነው ። የጃርት :
ልብሷ : እሾህ : ነው : የዲያብሎስም : ልብሱ : ክፋት : ነው ።

ሸንኩርትና : ድንች : ፍሬያቸው : በሥራቸው : እንደ
ሆነ : ጸድቃንም : በሥራቸው : ለማፍራት : የአምላክቸ-
ውን : ነገር : በልባቸው : ይተክላሉ ።

በገና : ሆዱ : አንድ : ሆኖ : ለወፍራሙም : ለቀጭ-
ኑም : እንደ : ጠባያቸው : እንደሚጮህ : እግዚአብሔ-
ርም : አንድ : ሲሆን : ለፍጥረቱ : ሁሉ : እንደጠባይ
እንደ : ጠባዩ : ይሰጠዋል ።

የተምር : ፍሬ : እንዲጠፋጥ : የጸድቃንም : ሥራ :
እንደዚያ : ነው : ቅል : በገናም : ይበቅላል : ሸክላም :
በውሀ : ያሠራል : ኃላ : ግን : ሁሉም : ለወሀ : ግደ-
ሪያ : ይሆናሉ ።

ሰውንም : እግዚአብሔር : ከፈጠረው : በኃላ : መል-
ካም : ሰው : የሆነ : እንደሆነ : ግደሪያው : ያደርገዋል ።
መሰል : መልካም : ነው : ብረትን : ይስልዋልና : መጽሐ-
ፍም : መልካም : ነው : ልብን : ያበራዋልና ።

እግዚአብሔር፡እጅግ፡አረጀ፡ዘመኑንም፡የሚያውቀው፡
ታጣ ። መጽሐፍ ፡ መነጽር ፡ ነው ፡ ለሚመለከተው ፡ ሰው ፡
ከሩቅ ፡ ያሳያልና ። ሰነፍ ፡ ሰው ፡ በሰው ፡ ይታመናል ፡ ኋላም ፡
ተመልሶ ፡ ጠላት ፡ ይሆነዋልና ፡ ምንም ፡ አያገኝ ፡ እግዚአ
ብሔርን ፡ ግን ፡ ተስፋ ፡ የሚያደርግ ፡ ሁሉን ፡ ያገኛል ።

በጥቂት ፡ ደመና ፡ የደጋ ፡ መሬት ፡ በረዶ ፡ እንደ
ሚያፈላ ፡ እግዚአብሔርንም ፡ በማይፈራ ፡ ሰው ፡ መከራ ፡
ድንገት ፡ ይደርስበታል ።

ነብር ፡ ፍየልን ፡ ተኩላ ፡ በግን ፡ ጅብ ፡ አሀያን ፡ ሞጭ
ሞጭላ ፡ (ምጥማጥ ፡) ዶሮን ፡ እንደሚፈልጉ ፡ ዲያብሎ
ስም ፡ የአዳምን ፡ ልጆች ፡ እንደዚያ ፡ ይፈልጋቸዋል ።

የወጥ ፡ ማጣፈጫው ፡ ምንድር ፡ ነው ፡ ጨውና ፡ ቅቤ ፡
የሰውም ፡ ማጣፈጫ ፡ ሃይማኖትና ፡ ምግባር ፡ ነው ። የእ
ግዚአብሔርን ፡ ትእዛዝ ፡ ከማፍረስ ፡ እሬት ፡ መብላት ፡
ይከላል ። ምነው ፡ ቢሉ ፡ በውሀና ፡ በማር ፡ ይሟሻልና ።
የእግዚአብሔርን ፡ ትእዛዝ ፡ ግን ፡ ያፈረሰ ፡ ዘለዓለም ፡
እንደ ፡ መረረው ፡ ይኖራል ።

እግዚአብሔር ፡ አብ ፡ ጣት ፡ ነው ፡ እግዚአብሔር ፡
ወልድ ፡ ብዕር ፡ ነው ፡ እግዚአብሔር ፡ መንፈስ ፡ ቅዱስ ፡
ቀለም ፡ ነው ፡ ሰማይና ፡ ምድር ፡ ወረቀት ፡ ናቸው ። ፊደ
ሉም ፡ ፍጥረት ፡ ነው ። እግዚአብሔር ፡ አብም ፡ በቃሉ ፡
ሰማይንና ፡ ምድርን ፡ ፈጠረ ። ያለባቸውንም ፡ ፍጥረት ፡
ሁሉ ፡ ፈጠረ ። በመንፈሱም ፡ አጸናቸው ።

የወጥ ፡ ማጣፈጫው ፡ ምንድር ፡ ነው ፡ ጨውና ፡
ቅመም ፡ ቅቤም ፡ ነው ። የሰውም ፡ ማጣፈጫው ፡ ሃይማኖትና ፡
ናቅር ፡ ነው ። ሃይማኖት ፡ ያለው ፡ ሰው ፡ ሁሉን ፡ ያዝ
ዛል ፡ ኤልያስ ፡ ሰማይን ፡ ሰስት ፡ ዓመት ፡ ከኚ ፡ ወር ፡ ዚጋ ፡
ዝናብም ፡ አልዘነበም ። ቀለም ፡ በቀንድ ፡ (በብልቃጥ ፡)

ሰሰ ፡ ሠሰማ ፡ ነው ፡ በተጸፈ ፡ ጊዜ ፡ ግን ፡ ብርሃን ፡ ነው ።
ቀለም ፡ በቀንድ ፡ ሰለ ፡ ድዳ ፡ ነው ፡ በተጸፈ ፡ ጊዜ ፡ ግን ፡
መላሰኛ ፡ ነው ። ቀለም ፡ በቀንድ ፡ ሰሰ ፡ ጭምት ፡ ነው ፡
በተጸፈ ፡ ጊዜ ፡ ግን ፡ እንደሰበረ ፡ ነው ። ቡሉንም ፡ ይጻፈልፋል ።
የንጉሥም ፡ ልጅ ፡ እንደዚህ ፡ ነው ።

የዚህን ፡ ዓለም ፡ ሥራን ፡ አንኛለሁ ፡ ብዬ ፡ ቆፈርሁት ፡
ጽኑም ፡ ድንጋይ ፡ ሆነዘኝ ፡ ድጅኖ ፡ አሳዜም ፡ ቡሉ ፡ አለቀ ፡
አንዲያውም ፡ በየው ፡ በስተውለው ፡ ሥራ እግዚአብሔር ፡ ነው ።

ጨረቃ ፡ አንድ ፡ ጊዜ ፡ እንድትሰድል ፡ አንድ ፡ ጊዜ ፡ አንድ
ትዋላ ፡ የዚህም ፡ ዓለም ፡ ትብረት ፡ እንደዚህ ፡ ነው ፡ ፀሐይ ፡ ሙሉ ፡
እንደሆነች ፡ ብርሃኗም ፡ ሙቀቷም ፡ የወዲያውም ፡ ዓለም ፡
እንደዚህ ፡ ነው ። የሰው ፡ ልቡ ፡ ፈደል ፡ ነው ፡ ያሰዘውንና ፡
የተናገረውን ፡ የሰማውንም ፡ ለቅዋ ፡ ያኖራልና ።

እሳት ፡ ንጉሥ ፡ ነው ፡ ጢስ ፡ ጭፍፍ ፡ ነው ፡ እሳት ፡
ንጉሥ ፡ ቢያታጥል ፡ ጢስ ፡ ጭፍፍ ፡ ያኖራል ።

ከቡላድና ፡ ከድኝ ፡ ከእንጨትም ፡ እሳት ፡ ወጥቶ ፡ አንዲ
ታጠል ፡ ጸድቃንም ፡ በቆጠ ፡ እሳት ፡ ይዘንማል ። ሙሽፊ
በጭጥላዋ ፡ ውስጥ ፡ እንደምታምርና ፡ ደስ ፡ እንደምታሰኝ ፡
ጸድቃንም ፡ በመንግሥተ ፡ ሰማያት ፡ እንደዚያ ፡ ናቸው ።

ጸሐፊ ፡ ሰው ፡ የማትረዝውንና ፡ የማትጠቅመውን ፡
ይብዳዜ ፡ ጠቅልሎ ፡ ከእሳት ፡ እንደሚጥል ፡ እግዚአብሔር
ም ፡ ይህን ፡ ዓለም ፡ ሲያሰልፍ ፡ እንደዚያ ፡ ነው ።

በኖን ፡ ጊዜ ፡ የነበሩ ፡ ሰዎች ፡ ስለ ፡ ዝሙት ፡ አልተወ
ደዱም ፡ ወዘ ፡ ሆነው ፡ ቀሩ ፡ እንጂ ፡ በሰዶም ፡ ዝሙት ፡
ግን ፡ የሰዶም ፡ ሚስት ፡ ጨው ፡ ሆና ፡ ቀረች ።

ፀሐይ ፡ ለኢየሱ ፡ ስለምን ፡ ቆመችለት ፡ መድኃኒቱን ፡
ኢየሱስን ፡ መሰጧት ፡ ይሆን ፡ ኢየሱስ ፡ መድኃኒቱ ፡
ሰውም ፡ አይገድል ፡ ያደኛል ፡ እንጂ ።

መድፍ፡ሸክመ፡የከበደ፡ነው።ነገር፡ግን፡በመንከፊት፡
ይሄዳል። ሰልፍም፡ለጊዜው፡የሚያስፈራ፡ግሩም፡ጭንቅ፡ነው።
ማሸነፍ፡ግን፡በሀብት፡ነው፡ እንኳ፡ በጉልበት፡ አይደለም ።

በለዓም ፡ አሥራኤልን ፡ ለመርገም ፡ ለምን ፡ ይሄዳል ፡
ምርቃትን ፡ ያዕቆብ ፡ ሠርቆ ፡ እንዳመጣት ፡ አያውቅምን ፡
አህያዪቱ ፡ እንኳ ፡ ከለከለችው ፡ ለከ ፡ በጊዜው ፡ መሥረቅ ፡
መልካም ፡ ነው ። ከከብ ፡ ከያዕቆብ ፡ ሲወጣ ፡ አየሁ ፡
ይላል ፡ ያዕቆብን ፡ ሰማይ ፡ ማድረግ ፡ ነውን ።

በላቅስ ፡ በጉን ፡ ለምን ፡ በየተራራው ፡ ይፈጃል ፡
ያዕቆብ ፡ እንደሆነ ፡ የበግ ፡ ለምድ ፡ ለበሰ ። ቀስ ፡ ብሎ ፡
ገብቶ ፡ ከኤሳው ፡ የነጠቃት ፡ ምርቃት ፡ ናት ።

እንዲያውስ ፡ ፈጣሪውን ፡ ሌሊት ፡ ሁለት ፡ ጊዜ ፡ ታግ
ሎ ፡ የጣለ ፡ አይደለምን ፡ ፈጣሪውን ፡ ያሸነፈውን ፡ እኔ ፡
እችላለሁ ፡ ብሎ ፡ ነውን ፡ ደግሞስ ፡ ያማቱን ፡ በጎች ፡ እን
ጨት ፡ አዝኝርጉሮ ፡ እያሳየ ፡ ገና ፡ በማሕፀን ፡ ሳሉ ፡ ዝጉር
ጉር ፡ እያደረገ ፡ ለቅሞ ፡ የወሰደበት ፡ እርሱ ፡ አይደለምን ፡
ወንድሙንስ ፡ ገና ፡ በማሕፀን ፡ ሳለ ፡ ያሰነከለ ፡ እርሱ ፡ አይ
ደለምን ፡ በላቅ ፡ ሆይ ፡ ተው ፡ ይህ ፡ ሰው ፡ ረቂቅ ፡ ደጀን ፡
ይኖረዋል ፡ ልያስ ፡ ከራሄል ፡ ጋራ ፡ ምን ፡ ያጣላታል ፡
ወይስ ፡ እንደ ፡ ሎጥ ፡ ሚስት ፡ ጨው ፡ መሆኑን ፡ ይፈልጋታ
ልን ፡ ስለ ፡ ዝመት ፡ ይልቅ ፡ በልጅዋ ፡ እንከይ ፡ መግዛት ፡
ይሻላታል ፡ ሎጥ ፡ ልጆቹን ፡ የደገማቸው ፡ እንደ ፡ እናታ
ቸው ፡ ጨው ፡ ይሁኑ ፡ ብሎ ፡ ነውን ።

መጽሐፈ ፡ ጨዋታ ፡ ወንጌላዊ ።

ክፍል ፡ ፪ ።

እግዚአብሔር ፡ በደብረ ፡ ሰና ፡ በጁ ፡ አሥር ፡ ነገር ፡
ዘራ ፡ የሚያጭደውም ፡ በታጣ ፡ ጊዜ ፡ አንድ ፡ ልጁን ፡ ቢ

ልከው : እንግዳ : ነውና : በዳዊት : ቤት : አደረ : ይህንም :
 አዝመራ : ሸ። : ዓመት : ሙሉ : ብቻውን : አጭዶ : በጨ
 ረሰ : ጊዜ : አባቱ : አባቱ : አመስግኑኝ : አለ : ምነው : ከ
 ረኛ : ቤት : ተወለደ : ብለን : አምተነው : ነበር : አሁንስ :
 እርሱ : ራሱ : እረኝነቱን : ገለጠው : ለከ : የበጎች : እረ
 ኛ : እኔ : ነኝ : እያለ : ከሰማይ : ተሰዶ : የመጣ : በጎችን :
 ሊጠብቅ : ነውን ።

ከሰማይ : ድረስ : መጥቶ : በግ : መጠብቅ : ካልቀ
 ረለት : ይህችን : ታናሽ : መንጋ : መጠበቁ : ለምንድር :
 ነው : ከምድር : ዳር : እስከ : ምድር : ዳር : ድረስ : ያ
 ለውን : መንጋ : አንድ : አድርጎ : ጠብቆ : ደመወዙን :
 በምስጋና : አውጥተን : አንሰጠውምን ።

የተሰበረውን : ጠግኖ : የደከመውን : አሳርፎ : ተኩ
 ላ : እንዳይነጥቃቸው : ጠብቆ : ከበጎቹስ : መልካካሙን :
 እየመረጠ : አይወስድምን ። ቀበሮውንስ : ያውቀው : የ
 ለምን : አንድ : በግ : በገኘ : ጊዜ : ይዞ : ወደ : ጉድ
 ጓድ : እንደሚገባ ።

ያችም : በግ : ከረኛዋ : ፈቃድ : ወጥታ : ከተገኘ
 ች : መዳን : የላትም ። ምነው : እርሱ : ባዘዛት : ብትገባ :
 ደጁ : እርሱ : አይደለምን ። አዳምንና : ሔዋንን : የኃጢ
 አት : ብርድ : ቢያንቀጠቅጣቸው : ክርስቶስ : ሥጋን : ለበሰ ።

በበረቱም : ወድቆ : ወገኖቹ : የላም : እረኞች : አዩት :
 ለላም : እረኞችም : የምስራች : ነገራቸው : ለከ : እረኛ :
 እረኛ : ነው ።

ክፍል : ፫ ።

በ፩ሺ : አምስት : መቶ : ዘመን : እግዚአብሔር : እጅ
 ግ : ተዋረደ : አንድ : ልጁን : ለሰው : ባሪያ : ሆነህ : ሥጋ :



ተሸከም ፡ ብሎ ፡ ሰደደው ። ወዮ ፡ ወዮ ፡ ወዮ ፡ ዋ ፡ ዋ ፡ ዋ ፡
መላእክትስ ፡ ጌታ ፡ የሰው ፡ ሥጋ ፡ ሲሸከም ፡ እያዩ ፡ ቆመው ፡
ዝም ፡ ብለው ፡ ማየታቸው ፡ ለምንድር ፡ ነው ። የሥጋ ፡ መ-
ብል ፡ ስለአለባት ፡ ሁሉም ፡ የምድሪቱን ፡ ኑሮ ፡ ወደዱ ። በ
ሰማይስ ፡ ሥጋም ፡ ጣጅም ፡ የለም ፡ አሉ ። እንደዚህ ፡ ያለ ፡
ባዶ ፡ አገር ፡ መላእክትን ፡ እከክ ፡ አይቆራርጣቸውምን ።

የእግዚአብሔርስ ፡ ልጅ ፡ ከአባቱ ፡ ጉያ ፡ ተለይቶ ፡ የመጣ ፡
ለሥጋ ፡ ጓጉቶ ፡ አይደለምን ። ከሰማይ ፡ ድረስ ፡ ተሰዶ ፡ መ-
ምጣቱ ፡ ሀብት ፡ ሆኖት ፡ መቸም ፡ አንድ ፡ ጊዜ ፡ ብላ ፡ ብሎ
ታል ። ዕለቱን ፡ እንደመጣ ፡ ከዳዊት ፡ ቤት ፡ በሥጋ ፡ አደረ ።

ምነው ፡ አብና ፡ መንፈስ ፡ ቅዱስ ፡ ቀሩ ። ሥጋ ፡ አያም
ራቸውምን ፡ እንኳን ፡ ልጅ ፡ ለሥጋ ፡ ስሱ ፡ ስለሆነ ፡ ተቅለ-
ብልቦ ፡ መጣ ፡ እንጂ ፡ ሁለቱስ ፡ እሳት ፡ ናቸው ። ጥበባቸ-
ውም ፡ አይታወቅ ። ይልቁንስ ፡ ልጅየው ፡ ዘመዳችን ፡ ነው ።
ሁሉንም ፡ አማውቶናል ። የርሱስ ፡ ዝምድና ፡ ምንድር ፡
ነው ፡ የዚያው ፡ ልጅ ፡ ከዚያው ፡ ነው ፡ ዘረው ፡ ዘረ-
ው ፡ አንድ ፡ ናቸው ። ብሎም ፡ የዘመድ ፡ ዘመድ ፡ ወንዝ ፡
ያሻግራል ፡ እንዲሉ ፡ ሁሉንም ፡ እናምናቸዋለንና ፡ አይተ-
ውንም ።

ክፍል ፡ ፱ ።

ማርያም ፡ ሰማይን ፡ መሰለች ፡ ከቶ ፡ እሳቱ ፡ አጥቁ
ሯት ፡ ይሆን ። አይሁድ ፡ ቀን ፡ ሆኖ ፡ ሳለ ፡ በምድር ፡ ሲ-
ሄዱ ፡ የተናቀው ፡ ደንጊያ ፡ እንቅፋት ፡ ሆነባቸው ፡ ምነው ፡
አስተውለው ፡ በሄዱ ። ኒቆዲሞስ ፡ ግን ፡ በሌሊት ፡ ሲሄድ ፡
በውሀ ፡ ውስጥ ፡ መንገድ ፡ አገኘ ። ወሀም ፡ አፎሺ ፡ ከፎሺ ፡
ዘመን ፡ መክና ፡ የነበረች ፡ አሁን ፡ ከእግዚአብሔር ፡ ልጆች ፡
ወለደች ።

ከቶ : ልጅነት : አይቀርም : ኢየሱስ : ከዮሐንስ :
 ጋራ : እግዳሳት : ብሎ : ከዮርዳኖስ : በሕር : ላይ : ወደቀ :
 በርሱም : ድንጋጤ : ሰማይ : ተከፈተ ። አባቱም : ከላይ :
 ሆኖ : ልጄ : ወዳጄ : ሲል : ዋለ ። መንፈስ : ቅዱስም :
 ርግብ : ሆኖ : በራሱ : ላይ : ዋለ ። ዮሐንስ : እነሆ :
 የእግዚአብሔር : በግ : እያለ : ለምን : ያሳየዋል : ያለጊ
 ዜው : ይታረድ : ብሎ : ነውን ። በታረድስ : የታደሉና :
 የተመረጡ : ጀግኖች : ይበሉታል : እንጂ : ፈሬ : አይበላ
 ውም ። እርሱም : ምሥጢር : አይችልም : ብናበላውና :
 ብናጠጣው : ከባቱ : ዘንድ ያየውን : ሁሉ : ነገረን ።

ለቀበሮች : ጉድጓድ : አላቸው : ለሰማይ : ወፎ
 ችም : ማረፊያ : ዛፍ : አላቸው : ለሰው : ልጅ : ግን : እራ
 ሱን : የሚያስጠጋበት : የለውም : ይላል ። ለከ : ሰማይና :
 ምድር : ቢጠበው : ነው : ከሰው : ውስጥ : መጥቶ :
 ያደረ : እንደባሪያም : የመሰለ ።

ኢየሱስ : ሠርግ : ቢጠሩት : በቃና : ዘገሊላ :
 ወሀውን : ጠጅ : አደርጎ : አጠጣ : በሰው : ሠርግ : እን
 ደዚህ : የሆነ : በራሱ : ሠርግ : እንዴት : ይሆን ። የእግ
 ዚአብሔርን : ልጅ : ሠርግ : አይቺ : ከደግሱም :
 በልቺ : ጠጥቺ : ከዚያ : ወዲያ : ምነው : በሞትሁ ።

ኢየሱስ : ክርስቶስ : ኑ : ያባቱ : ቡሩካን : ዓለም :
 ሳይፈጠር : የተዘጋጀላችሁን : ውረሱ : ይላል : ዓለም :
 ሳይፈጠር : ምን : ኖሮታል : ጥበቡ : አይታወቅ ።

ክፍል : ፭ ።

እናንተ : የዓለም : ብርሃን : ናችሁ : አለ : መብራት :
 አብርቶ : በእንቅብ : ውስጥ : የሚያኖር : የለም : ይላል ።
 ዓለምን : ያህል : እንቅብ : ደፋቶብን : የለምን : እኛ : በወ

ዴት ፡ እናብራ ፡ ጳውሎስስ ፡ እንኳ ፡ እስከ ፡ ዕድሜው ፡
ልክ ፡ አበራ ።

እንተ ፡ ነጋዴ ፡ እያላችሁ ፡ ለምን ፡ ትሳደባላችሁ ፡
ገበያ ፡ ተደመቀ ፡ ምን ፡ ደኅና ፡ አለ ፡ ከእግዚአብሔር ፡
የበለጠስ ፡ ምን ፡ ንጉሥ ፡ አለ ፡ ገበያ ፡ ቢያመቸው ፡ ፩ ፡
ልጁን ፡ ለዓለም ፡ አለወጠውምን ፤ የሴናንስ ፡ ወንድ
ሞቹ ፡ ለ፴ ፡ ብር ፡ አልሸጡትምን ፤ ከተሸጠ ፡ በኋላ ፡
ግን ፡ ለምድረ ፡ ግብፅና ፡ ለከነአን ፡ አገር ፡ የራሱ መድ
ኃኒት ፡ ሆነ ።

አንበሳ ፡ ክርስቶስ ፡ በዚህ ፡ ዓለም ፡ ዳር ፡ ገባ ፡
ምን ፡ እንስሳ ፡ ይሰብር ፡ ይሆን ፡ ከዲያብሎስ ፡ በቀር ።
እነዚያ ፡ አራቱ መላእክት ፡ እንስሶች ፡ ናቸው ፡ ከጾርባ
ቸው ፡ ላይ ፡ አንድ ፡ ፍም ፡ መጥቶ ፡ ተሰው ፡ ላይ ፡
ሲወድቅ ፡ አለመናገራቸው ፡ ከነዚህስ ፡ ገብርኤል ፡ ይሻላል ፡
ተሸቀዳዊም ፡ መጥቶ ፡ ለቆንጆዬቱ ፡ የነገረልን ።

የሰማይ ፡ እሳት ፡ ከሰው ፡ ላይ ፡ ወድቆ ፡ አለማቃ
ጠሉ ፡ ምንድር ፡ ነው ። ቅዱስ ፡ ቅዱስ ፡ ቅዱስ ፡ እግዚ
አብሔር ፡ የሠራዊት ፡ ጌታ ፡ የእግዚአብሔር ፡ ልጅስ ፡
ገንዘባችሁን ፡ እየሰበሰባችሁ ፡ ወደሰማይ ፡ ላኩ ፡ ከዚያ ፡
ይቆያችኋልና ፡ ይለናል ። ለከነ ፡ የርሱ ፡ ገንዘብ ፡ አልበ
ቃው ፡ ቢል ፡ ወደኛ ልጁን ፡ የላከ ፡ ቀስ ፡ ብሎ ፡ ገንዘ
ባችንን ፡ በብልህት ፡ እንዲያከማች ፡ ኖሯል ። እንግዲህ ፡
አውቀንበት ፡ ገንዘባችንንም ፡ አናባክን ፡ ከሰማይስ ፡ እኛ ፡
ምን ፡ አለን ፡ ገንዘባችንን ፡ ወደዚያ ፡ አሸክመን ፡ ከምን
ልክ ፡ አንከሶችን ፡ እውሮችን ፡ ችጋረኞችን ፡ ወንድሞ
ቻችንን ፡ ይዘን ፡ እንክት ፡ እያደረግን ፡ እንበላዋለን ፡
እንጠጣዋለን ፡ እንለብሰዋለን ፡ በገዛ ፡ ገንዘባችን ፡ ምን ፡
ይመጣብናል ። አላመጣችሁም ፡ ብሎ ፡ የሚያደርገውን ፡
እስቲ ፡ እናያለን ።

አባቶቻችንን ፡ ከዚህ ፡ ቀደም ፡ አታሎ ፡ ያወጣው፡
 ገንዘብ ፡ ይበቃዋል፡ ባለጢጋ፡ ወደ ፡ መንግሥተ፡ ሰማያት፡
 ከሚገባ ፡ ገመል ፡ በመርፌ ፡ ቀዳዳ ፡ መሔድ ፡ ይሻላል፡
 ይላል። ከርሱ ፡ የበለጠ ፡ ባለጢጋ፡ አለን፡ እርሱ፡ በመንግ
 ሥተ ፡ ሰማያት ፡ ይኖር ፡ የለምን ፡ ይህንን ፡ እያመከኘ ፡
 የሰው ፡ ገንዘብ፡ አሻግሮ ፡ ማየቱ ፡ ምንድነው ፡ ከዚህ ፡ ቀደ
 ም ፡ አሥሩን ፡ ተናግሮ ፡ ተናግሮ፡ ከወንጌል ፡ አደረሰን
 አታስቡ ፡ እያለ ፡ ገንዘባችንን ፡ ሊያስበላብን ፡ ወዲያው ፡
 ተርቤ ፡ አላበላችሁኝም ። ተጠምቼ ፡ አላጠጣችሁኝም ።
 ታርገዬ ፡ አላለበሳችሁኝም ። ታምሜ ፡ አላያችሁኝም ።
 እንግዳ ፡ ሆኜ ፡ አልተቀበላችሁኝም ። ታሥፊ ፡ አልጠየ
 ቃችሁኝም ፡ ይላል ። ይህን ፡ ያህል ፡ ስድስት ፡ ቃል ፡ ምን፡
 ያናግረዋል ። ወዲህ ፡ ለነገ፡ አታስቡ ፡ ይላል፡ ወዲህ፡ አላ
 በላችሁኝም ፡ ይላል ። ከኛ ፡ ወገን ፡ የተራብ ፡ የተጠማ ፡
 የታረዘ ፡ የለም ፡ መስሎት ፡ ይሆን ፡ ተሰማይ ፡ ተሰዶ
 መጥቶ ፡ ተርቤአለሁ፡ ተጠምቻለሁ፡ ታርገላለሁ ። ምን
 ድር ፡ ነው ፡ ሰማይን ፡ ያህል ፡ ሰፊ ፡ አገር ፡ ይዞ ፡ አባቱ፡
 ከዚያው ፡ አያበላውም ፡ አያጠጣውም ፡ አያለብሰውም ፡
 ልጁስ ፡ ሲቀላውጥ ፡ ነውር፡ አይፈራምን። እኛስ ፡ ለሰማይ ፡
 ንጉሥ ፡ ልጅ ፡ አናበላም ፡ አናጠጣም ፡ አናለብስም ፡
 ከዚህ ፡ ከሉት ፡ ከድሆች ፡ ወንድሞቻቸን ፡ ጋራ ፡ ገንዘ
 ባችንን ፡ ተከፍለን ፡ እንበላለን፡ እንጠጣለን፡ እንለብሳለን ።

እንደዚህ ፡ ያለ ፡ ዘወትር ፡ ንዝንዝ ፡ ምንድር፡ ነው፡
 በወንጌል ፡ ገንዘባችንን ፡ ሊወርስ ፡ የጠም ፡ አዳር ፡ እያለ፡
 ሊከፈለን ፡ አስቧል ፡ መሰል ።

74A : 2

እግዚአብሔር ፡ ፈሪ ፡ ነው ፡ እኛ ፡ ብንበድለው ፡
 ልጁን ፡ ልክ ፡ ቀስ ፡ ብለህ ፡ ተዛምደህ ፡ ና ፡ ብሎ ፡ በልጁ ፡
 ታረቀን ፡ አሁን ፡ ምን ፡ ያድርጉኝ ፡ መስሎት ፡ ነው ፡
 ለክ ፡ በየቤቱ ፡ ፍራት ፡ አይታጣም ፡ እኛ ፡ ስለበደልነው ፡
 የምንከሰውን ፡ እርሱ ፡ ካሰን ።

እንግዲህ ፡ ወዲህ ፡ ሥጋችን ፡ ከሆነ ፡ በሰብብ ፡ በሰብብ ፡ ብለን ፡ እርሶቱን ፡ እንከፈለዋለን ፡ ጥቂት ፡ ሥጋ ፡ አንደ ፡ መርፌ ፡ ትወጋ ፡ እንደሚሉት ፡ እንኳን ፡ ልጁን ፡ ልክ ፡ ተዛመደን ።

የክርስቶስ ፡ ነዝር ፡ እጅግ ፡ አስቸገረ ፡ ልጅ ፡ በለሆነ
ደህን ፡ አንድ ፡ ጊዜ ፡ ተርቤ ፡ አላበላችሁኝም ፡ ይላል ፡
አንድ ፡ ጊዜ ፡ አምስት ፡ እንጀራ ፡ ለአምስት ፡ ሽህ ፡ ሰው ፡
አብልቶ ፡ አትርፎ ፡ ያስነሳል ።

ለበሬ ፡ ቀንድ ፡ አለው ፡ ለንጉሥም ፡ ዘውድ ፡ አለው ፡
አረ ፡ ለእግዚአብሔር ፡ የምንሰጠው ፡ ክብር ፡ ምንድር ፡
ነው ፡ አንለይለትምን ፤ አምልኮ ፡ ስግደት ፡ ምሥጋና ፡
ለርሱ ፡ ነው ፡ በጣም ፡ እንገዛው ፡ እንለማመጠውም ።
እንታጠቅለትም ። ታላቅ ፡ ጌታ ፡ ሰጪ ፡ ነሽ ፡ ነውና ።

አዳኝም ፡ ገዳይም ፡ እርሱ ፡ ነውና ። በሰማይና ፡ በምድርም ፡ ከእርሱ ፡ በቀር ፡ ሌላ ፡ የለም ። ዑሉም ፡ ከእርሱ ፡ ነው ፡ የተገኘው ፡ ዑሉም ፡ የሆነው ፡ በእርሱ ፡ ነው ። አለእርሱ ፡ ምንም ፡ የሆነ ፡ የለም ፡ ምስጋና ፡ ይገባዋል፡ ለዘለዓለሙ ፡ አሜን ።

እግዚአብሔር፡ ሶፋቅ ፡ ነው፡ ጥበቡ ፡ አይታይምና
እግዚአብሔር ፡ ቅርብ ፡ ነው ፡ ቶሎ ፡ ይሰማልና = እግዚ
አብሔር፡ መከላከል ፡ ነው ፡ ቶሎ ፡ ይፈርዳልና = እግዚአብ

ሐረር : እንግዳ : ነው : ቶሎ : ወሬ : ይሰማልና ። እግዚአብሔር : ትሑት : ነው : ሰውን : አይንቅምና ። እግዚአብሔር : መሐሪ : ነው : ቶሎ : ይቅር : ይላልና : ርገሩን : ነው ።

እግዚአብሔር : ሐሲም : ነው ። ሁሉን : በዋበብ : አድርጓልና ። እግዚአብሔር : ምስጉን : ነው : ፀሐይን : ጨረቃን : ፈጥሮአልና ። እግዚአብሔር : ክቡር : ነው : ሰማይና : ምድር : የርሱ : ናቸውና ።

እግዚአብሔር : ባለጸጋ : ነው : ለሁሉ : ይመግባልና ። እግዚአብሔር : ረቂቅ : ነው : አይጨበጥምና ። እግዚአብሔር : ግዙፍ : ነው : በዓለሙ : ሁሉ : ጥልቷልና ። እግዚአብሔር : ብሩህ : ነው : ጨለማ : የለበትምና ። እግዚአብሔር : ኃያል : ነው : የሚቋቋመው : የለምና ።

እግዚአብሔር : እሳት : ነው : እጅግ : ያስፈራልና ። እግዚአብሔር : መክር : ነው : መጸሐፍትን : ሰጥቶናልና ። እግዚአብሔር : አባት : ነው : አሳድጎናልና ። እግዚአብሔር : ወንድም : ነው : ሰው : ሆኖዋልና ። እግዚአብሔር : ወዳጅ : ነው : የሆዱን : ነግሮናልና ።

እግዚአብሔር : አገር : ነው : እንኖርበታለንና ። እግዚአብሔር : ማርና : ሰከር : ነው : ይጣፍጣልና ። እግዚአብሔር : ገናን : ነው : የሚያህለው : የለምና ። እግዚአብሔር : ትልቅ : ነው : ስፍራ : አይበቃውምና ። እግዚአብሔር : ጥልቅ : ነው : በዋና : አይገኝምና ። እግዚአብሔር : ፋሲካ : ነው : ለሁሉ : ታርጿልና ። እግዚአብሔር : ዓመት : በዓል : ነው ። ለሁሉ : ደስታ : ነውና ። እግዚአብሔር : ጨው : ነው : ሁሉን : ያጣፍጣልና ። እግዚአብሔር : ክረምት : ነው : ሁሉን : ያበቅላልና ። እግዚአብሔር : አይጠረጠርም : ሁሉን : ያውቃልና ። እግዚአብሔር : አይዘጋም : በሁሉ : ድካም : የለበትምና ። እግዚአብሔር : አይሰጋም : የሚሸረው : የለምና ።

እግዚአብሔር : የሰው : ሎሴ : ነው : በክረምት : ለማ
ብቀል : በቢጋ : ለማብሰል : የተዘጋጀ : ነውና :: እግዚአብ
ሔር : እንግዳ : አይደለም : ከጥንት : የነበረ : ነውና ::
ምስጋና : ይሁን : ለአብ : ለወልድ : ለመንፈስ : ቅዱስ :
ጥንት : ለነበረ : አሁን : ላለ : ኋላም : ለሚኖር : አሜን ::

ክፍል : ፩ ::

ኢዮብ : መከራ : ቢታገስ : ለራሱ : ብዙ : ዕድሜ :
አጥፋ : ገንዘብ : አገኘ :: ክርስቶስ : ግን : ያንን : ሁሉ : መከራ :
ቢታገስ : ለኛ : ጥቅም : ነው : እንጂ : ለራሱ : አይደለም ::
ሶምሶን : በሶስት : መቶ : ቀበሮ : ጅራት : እሳት : አቆራ
ኝቶ : የፍልስጥኤምን : አዝመራ : አቃጠለ :: ክርስቶስ :
ግን : በአሥራ : ሁለቱ : ሐዋርያት : መንፈስ : ቅዱስን :
አቆራኝቶ : ዓለሙን : ሁሉ : አንድ : አድርጎ : በፍቅር :
እሳት : አቃጠለ ::

የእግዚአብሔር : ልጅስ : እጅግ : ቀላ : ሥጋ : መሰለ :
እውራኑም : እያየ : ደንቆሮዎችም : እየሰሙ : አንከሶ
ችም : እየሮጡ : አደነቁት ::

ክርስቶስ : በደብረ : ታቦር : ላይ : ዚለወጥባቸው :
ሁሉም : ወደቁ :: ጴጥሮስም : ይወለፍት : ጀመር : ይህ :
ባላገር : አምላክን : አይቶት : አያውቅ : ይሆን : አምላ
ክን : አይቶ : እንደዚህ : የፈራ : ሌላ : መከራ : ዚመጣ
በት : እንዴት : ሊሆን : ነው ::

የፍቅር : ምንጭ : ማነው : ክርስቶስ : ነው :: አምስት :
ሺ : አምስት : መቶ : ዘመን : ለተራዙ : ሥጋውን : አብልቶ :
ደሙን : አጠጥቷልና :: አይሁድ : ጠማቸውን : አጥር
ተው : ይጠማሉ : ክርስቲያኖች : ግን : ጠማቸው : የጠራ :
አይደለም : ዓርብ : የታረደውን : የበግ : ሥጋ : ይበላሉና ::

አይሁድ ፡ ከእንስሳ ፡ እንኳ ፡ ለይተው ፡ ነው ፡ የሚበሉ ፡ ከ
ርስቲያኖች ፡ ግን ፡ ወንድማቸውን ፡ ይበላሉ ።

የእግዚአብሔር ፡ በግ ፡ ቢል ፡ አይሁ
ድ ፡ ላይበሉት ፡ ተሸቀዳድመው ፡ አረዳት ። እነሆ ፡ አይሁ
ድ ፡ ያረዳትን ፡ በግ ፡ አሕዛብ ፡ እየበሉ ፡ ወፈሩ ፡ ቁመታ
ቸውም ፡ እስከ ፡ ሰማይ ፡ ደረሰ ። እስራኤል ፡ ግን ፡ ከስሶ
ው ፡ የማንም ፡ መጫወቻ ፡ ሆኑ ።

መጽሐፍ ፡ አንድ ፡ አንድ ፡ ጊዜስ ፡ አያውቅም ፡ ሰው ፡
ቢሞት ፡ ደስ ፡ አይበልህ ፡ ይላል ። ክርስቶስ ፡ በደሞት ፡ ለኔ ፡
መንግሥትን ፡ ግን ፡ ይሰጠኝ ፡ ኖሯል ። የርሱ ፡ ሞት ፡ እ
ኔን ፡ ጠቀመኝ ፡ እሰይ ፡ እሰይ ፡ እንኳን ፡ የሞተልኝ ፡ አልል ፡
አልል ፡ እንግዲህማ ፡ ሥጋውንስ ፡ ብበላው ፡ ደመኝም ፡ ብጠ
ጣው ፡ ምንው ። እኔን ፡ የመሰላችሁ ፡ ሁሉ ፡ ደስ ፡ ይበላችሁ ።
ዳዊት ፡ ይሁዳን ፡ አገሩን ፡ ምድረ ፡ በዳ ፡ ትሁን ፡ እየ
ለ ፡ ምን ፡ ያራግመዋል ፡ እርሱ ፡ ካልበላሁለት ፡ ብሎ ፡
ነውን ፡ እንደ ፡ ይሁዳ ፡ ያለ ፡ መልካም ፡ ነጋዴ ፡ የለም ፡
የዘለለሁን ፡ ምግብ ፡ በፀ። ብር ፡ ሸጠልን ።

የእግዚአብሔር ፡ ልጅስ ፡ እጅግ ፡ አድርጎ ፡ በረታ ፡ ከ
አንዳት ፡ ሴት ፡ ሥጋ ፡ ነጥቆ ፡ ወስዶ ፡ በሰው ፡ መክከል ፡
በቀራንዮ ፡ ሰቀለው ፡ ወይ ፡ አለማፈር ።

እግዚአብሔር ፡ ከአዳም ፡ ጀምሮ ፡ እስከ ፡ መሬት ፡ ከመሬት ፡
ጀምሮ ፡ እስከ ፡ ነቢያት ፡ ድረስ ፡ ሆኑ ፡ ሆኑ ፡ የሚሰማውም ፡
ታጣ ፡ ታሉም ፡ ታወረ ፡ እንግዲህ ፡ በምኑ ፡ ይንገራችሁ ።

ክፍል ፡ ፳ ።



አብ ፡ እሳት ፡ ወልድ ፡ እሳት ፡ መንፈስ ፡ ቅዱስ ፡ እሳት ፡ ለመ፡
ሶስት ፡ ቢሆን ፡ ከሩቤል ፡ ይጨነቁ ፡ እንጂ ፡ እኔ ፡ ምን ፡

እዳዬ ፡ መቸውንም ፡ አንድ ፡ እሳት ፡ ነው ፡ በሥጋዬ ፡ ጠቅ
ልዬ ፡ ተሸክሞኔዋለሁ ። ከፋቤልማ ፡ በስም ፡ እንስሶች ፡
ናቸው ፡ እንጂ ፡ ጥቂት ፡ እንኳ ፡ ሥጋ ፡ የላቸውም ። ይህን ፡
የማይጠፋ ፡ እሳት ፡ እንዴት ፡ ይቸሉታል ።

አሪት ፡ በጋ ፡ ናት ፡ አድርቃ ፡ አንድዳለችና ። ወን
ጌል ፡ ክረምት ፡ ናት ፡ ዑሉን ፡ አብቅላለችና ። አሪት ፡
እሪት ፡ ናት ፡ ዑሉን ፡ አምርራለችና ። ወንጌል ፡ ግን ፡
ማር ፡ ናት ፡ ዑሉን ፡ አጣፍጣለችና ።

በንጹሕ ፡ ሰው ፡ ልብ ፡ ምድጃ ፡ አብ ፡ ይጣዳል ፡
ወልድ ፡ ይፈላል ፡ መንፈስ ፡ ቅዱስ ፡ ይገነፍላል ። አሪት ፡
ጨረቃ ፡ ናት ፡ ወንጌል ፡ ግን ፡ ፀሐይ ፡ ናት ፡ ዓለሙን ፡
ዑሉ ፡ ሞቃ ፡ ታበራለችና ። አሪት ፡ በትሀ ፡ ናት ፡ ወን
ጌል ፡ ግን ፡ ጥሩ ፡ ጠጅ ፡ ናት ፡ በልክ ፡ ለሚጠጣት ፡
ሰው ፡ ጤና ፡ ሕይወት ፡ ትሰጣለችና ።

አሪት ፡ አበባ ፡ ናት ፡ ወንጌል ፡ ግን ፡ ፍሬ ፡ ናት ፡ ዑሉን ፡
ታጠግባለችና ። ምን ፡ እበላ ፡ ምን ፡ እጠጣ ፡ ምን ፡ እለብስ ፡
እያለ ፡ ሰው ፡ ለምን ፡ ያስበል ። አርባ ፡ ዓመት ፡ ለእስራ-
ኤል ፡ መናን ፡ ያበላ ፡ ለሰማይ ፡ ደመናን ፡ የከለለ ፡ ለኤሊ-
ድንጋይን ፡ ያለበሰ ፡ አምላክ ፡ ይነግዋልን ።

አሪት ፡ ገጠር ፡ ናት ፡ ወንጌል ፡ ግን ፡ ከተማ ፡ ናት ፡
ዑሉ ፡ ይገኝበታልና ። ወርክ ፡ ከሥሩ ፡ እየወፈረ ፡ ከጭፋ ፡
እንዲሰፋ ፡ ቤተ ፡ ክርስቲያንም ፡ እንደዚያ ፡ ናት ።

በሁለት ፡ አሀያ ፡ ተጭኖ ፡ ወደ ፡ ኢየሩሳሌም ፡ የገባ ፡
መድኃኒት ፡ ዓለሙን ፡ ዑሉ ፡ አዳኑ ።

ሙሴ ፡ አሥር ፡ ቃል ፡ ተናግሮ ፡ ሰውን ፡ ዑሉ ፡ አስ-
ፈጅ ። ምንው ፡ በልተናገረ ፡ የማይቻለውን ፡ ነገር ፡ ሙሴ ፡
በጠፋ ፡ ክርስቶስን ፡ ሥጋ ፡ ጥሬውን ፡ ይበሉታል ። ምንው ፡
ይሆን ፡ ፊት ፡ ከሙሴ ፡ ጋራ ፡ ነበረ ፡ ብለው ፡ ነው ፡ ይሆን ።

እግዚአብሔርስ ፡ ሰው ፡ በጠፋ ፡ በሥሩ ፡ አመክኝቶ ፡ አንድ ፡
ልዩን ፡ በያስገድለው ፡ አሁን ፡ ምን ፡ ተጠቀመ ። አዳም ፡
እንደኛ ፡ እንዳንዱ ፡ ሆነ ፡ ያለውን ፡ እፈጽም ፡ ብሎ ፡ ነውን ።

ክርስቶስስ ፡ ከሙሴ ፡ ጋር ፡ ቀድሞ ፡ ምክር ፡ ያለው ፡
መሰለ ፡ ሥጋውን ፡ ሲበሉት ፡ ዝም ፡ ይላልና ፡ እነዚያስ ፡
አራቱ ፡ ዙፋን ፡ ቤቶች ፡ ዓይን ፡ ብቻ ፡ ናቸው ፡ አያዩምን ፡
ጌታቸው ፡ በሀያ ፡ ላይ ፡ ተቀምጦ ፡ አያሩሳሌምን ፡ ያህል ፡
ከተማ ፡ ሲገባ ፡ እያዩ ፡ ዝም ፡ ይላሉሳ ፡ እንሰሰች ፡ ናቸው።

መስቀል ፡ አይሁድን ፡ አጠፋ ፡ ክርስቲያንን ፡ ግን ፡ ጠቀመ ፡
አዳኑ ፡ ንጉሡ ፡ ቈስጠንጦኖስም ፡ በመስቀል ፡ ታላቅ ፡
ለክ ፡ መስቀል ፡ መልካም ፡ ነው ፡ እኔ ፡ ያስከውንናል ፡ ብዬ ።
አይሁድ ፡ ክርስቶስን ፡ ያጣሮች ፡ ያመንዝሮች ፡ ወዳጅ ፡
ብለው ፡ የአሙት ፡ ለክ ፡ እውነት ፡ ነው ። በአንድ ፡
ብርሌ ፡ ሽቱ ፡ ያመንዝራዬቱን ፡ ኃጢአት ፡ ፋቀላት ። በቀኙ ፡
የተሰቀለውም ፡ ቀማኛ ፡ አቤቱ ፡ በመንግሥትህ ፡ አስበኝ ፡
ብሎ ፡ አንዲት ፡ ቃል ፡ በናገረው ፡ ከሰው ፡ ሁሉ ፡ አስ
ቀድሞ ፡ ገነት ፡ አገባው ።

አዳምንና ፡ ሔዋንን ፡ በገነት ፡ የወረቁትን ፡ መልሶ ፡
አገባቸው ፡ እንደዚህ ፡ ያለ ፡ ጌታ ፡ መቸም ፡ አይገኝ ፡ ምንው ፡
በአራቱ ፡ ማዕዘን ፡ በሾም ፡ እንደዚህ ፡ ያለ ፡ ኃጢአተኛ ፡
ወዳጅ ፡ የሰውን ፡ ኃጢአት ፡ ሁሉ ፡ ተሸክሞ ፡ የማይከብ
ደው ፡ ኃጢአተኛ ፡ የሆንህ ፡ ወዲህ ፡ ና ። ኃጢአትህን ፡
የሚሸከም ፡ ክርስቶስ ፡ አለልህ ። በዚህ ፡ ዓለም ፡ ገበያ ፡
የምትነግዱ ፡ የዓለሙን ፡ የኃጢአት ፡ ትብትብ ፡ የሚሸ
ከም ፡ ሰው ፡ በቀራንዮ ፡ ቆሞላችኋል ፡ የናንተን ፡ ትብ
ትብ ፡ የሚሸከም ፡ ሌላ ፡ የለም ፡ ሌላ ፡ ተሸክሚ ፡ ለምን ፡
ትፈልጋላችሁ ። ሌላው ፡ ግን ፡ ገንዘባችሁን ፡ ወስዶ ፡
ሸክማችሁን ፡ ያከብድባችኋልና ።

ክፍል ፡ ፱ ።

መላእክትስ ፡ ጠፎና ፡ ሥጋ ፡ አይወዷም ፡ ይሆን ፡
ለሰው ፡ ልጆች ፡ በሥጋ ፡ ሲያደላ ፡ አይተው ፡ ይሆን ፡ ምንው ፡
ጌታቸው ፡ ሲሰቀል ፡ ዝም ፡ አሉ ፡ ጌታቸው ፡ ሲሰቀል ፡ ከቶ ፡
ወደት ፡ ሸሹ ፡ ምናልባት ፡ እንደርሱ ፡ እንሞታለን ፡ ብለው ፡
ይሆን ፡ መንጋ ፡ ፈሪ ፡ በሰማይ ፡ ተሰብስቦ ። ሰይፋን ፡ አስረ
ዝም ፡ አስረዝሞ ፡ ቢቆሙት ፡ ካልመቱበት ፡ ምን ፡ ይሆናል ፡
የፈሪ ፡ በተሩ ፡ አሥር ፡ ነው ።

ይልቅስ ፡ ሥጋ ፡ የበላው ፡ ጠፎ ፡ የጠጣው ፡ ጴጥሮስ ፡
ይሻላል ፡ የማልክስን ፡ ጆሮ ፡ በሰይፍ ፡ የመነጠረው ።

እንግዲህ ፡ መላእክት ፡ ከሥጋና ፡ ከጠፎ ፡ ይክልከሉ ፡
ጌታቸውን ፡ ብቻውን ፡ አስደብድብውታልና ።

ይልቁንስ ፡ ፀሐይና ፡ ጨረቃ ፡ ተሸልሞ ፡ መኖር ፡ ይገ
ባቸዋል ፡ የጌታቸውን ፡ ራቁትነት ፡ ቢያዩ ፡ ብርሃናቸውን ፡
ሰውረዋልና ፡ ከዋክብትም ፡ ረግፈዋልና ፡ ከብር ፡ ያገባቸዋል ።
ፀያ ፡ ራቱ ፡ ቁሶችስ ፡ ወደት ፡ ሐደው ፡ ነው ፡ የሴ
ናና ፡ ኒቆዳሞስ ፡ ቅዱስ ፡ ቅዱስ ፡ ቅዱስ ፡ እያሉ ፡ የቀበሩት ።
የጣር ፡ ቀን ፡ ያልሆነ ፡ ሎሌ ፡ ለመቼ ፡ ነው ። መንጋ ፡ ቀጥ
ታጣ ፡ ሞት ፡ ፈሪ ፡ እንዲያውም ፡ እረግቸውን ፡ በላቱ ፡ ይው
ሰዱባቸው ።

ምድርስ ፡ እግሩ ፡ ጫማ ፡ አልበረቸምን ፡ እንደት ፡
መቃብር ፡ ሆነችው ። ወይ ፡ ጊዜ ፡ ለክ ፡ ንጉሥ ፡ ስለሞን ፡
ለሁሉ ፡ ጊዜ ፡ አለው ፡ ያለው ፡ እውነት ፡ ነው ።

መቃብርስ ፡ አሁን ፡ ስም ፡ ሆነባት ፡ እንጂ ፡ አሁን ፡ ምን ፡
ሆናት ፡ እንደ ፡ አልአዛር ፡ እንኳ ፡ ያራት ፡ ቀን ፡ እራት ፡ አል
ሆናት ። ማርያም ፡ መግደላዊትም ፡ ለክ ፡ የዋህ ፡ ናት ፡
ሸቱ ፡ አዘጋጅታ ፡ እሬሳ ፡ ነው ፡ ብላ ፡ ልትቀባ ፡ የሄደች ።

ለእገቷ ፡ ለማርታ ፡ እኔ ፡ ነኝ ፡ ትንሣኤ ፡ ሕይወት ፡ ሲል ፡
አልሰማችምን ። ወይም ፡ ተነሥቼ ፡ ገለጻ ፡ እቀድማች
ኋለሁ ፡ ሲል ፡ አልሰማችምን ።

የዳዊት ፡ ቤት ፡ ግልገል ፡ አንበሳ ፡ በሥስት ፡ ቀን ፡ ተነሣ።
ሰላሳ ፡ ብር ፡ ለይሁዳ ፡ ደስታው ፡ ነው ፡ ለክርስቶስ ፡ ግን ፡
ሚንቀቱ ፡ ሞቱ ፡ ነው ። ለክርስቲያን ፡ ግን ፡ መልካም ፡
ገበያ ፡ ጥቅማችን ፡ ነው ።

ሙሴ ፡ እግዚአብሔርን ፡ ቃል ፡ አጽፎ ፡ በሣጥን ፡ ከተተ።
የዚህ ፡ ዓለም ፡ ገንዘብ ፡ ይኖርን ፡ ብሎ ፡ ነው ፡ ወይስ ፡
ወንጌልን ፡ በይሰማ ፡ ነው ፡ በሣጥን ፡ አትሰብስቡ ፡ ማለቱ ።
እነሆ ፡ የፍልስጥኤም ፡ ሰዎች ፡ ከነሣጥኑ ፡ ወሰዱለት ።
እኛስ ፡ በሥጋ ፡ ተዋሕዶ ፡ የእግዚአብሔርን ፡ ቃል ፡
በላነው ። የእኛ ፡ ሰጥን ፡ ልባችን ፡ ሆዳችን ፡
ነውና ፡ ጳውሎስም ፡ ሣጥኑ ፡ እናንተ ፡ ናችሁ ፡
ብሎናልና ።

አይሁድ ፡ ጅሎች ፡ ናቸው ። ክርስቶስ ፡ ከሰማይ ፡ ወረ
ድሁ ፡ በላኖው ፡ ከእንጨት ፡ ላይ ፡ ሰቀሉት ፡ ያውም ፡ እን
ጨት ፡ ከነአኻቱ ፡ መሰላል ፡ የሰማይ ፡ መውጫ ፡ ሆነ ።

እግዚአብሔር ፡ ለዓለሙ ፡ ሁሉ ፡ አንድ ፡ በግ ፡
ሰደደ ፡ አምስት ፡ ሺ ፡ አምስት ፡ መቶ ፡ ዘመን ፡ ለተራቡ ።
እናንተ ፡ ምእመናን ፡ ሥጋውን ፡ በልታችሁ ፡ ምናልባት ፡
በይበቃችሁ ፡ ደሙን ፡ ጠጡት ። አሪት ፡ ደም ፡ አትጠጡ ፡
እያለች ፡ ረሀብ ፡ ተሞታላችሁን ፡ ባሬ ፡ ጠጥታችሁት ፡
ከሞት ፡ ያኑና ፡ በኋላ ፡ ንገሪክ ፡ ትገዛላችሁ ። እናንተ ፡
የዚህ ፡ ዓለም ፡ ነጋዴዎች ፡ ከዚህ ፡ አንድ ፡ በግ ፡ ሥጋ ፡
ተቀራጾታችሁ ፡ ምንው ፡ ስንታችሁን ፡ ብትይዙ ።

ክፍል ፡ ፲ ።

እናንተ ፡ የአዳም ፡ ልጆች ፡ በዚህ ፡ ዓለም ፡ ያላችሁ ፡ እነሆ ፡ የእግዚአብሔር ፡ በግ ፡ ወሀችሁን ፡ ሊጠጣ ፡ መጥቷልና ፡ በጣም ፡ ደሙን ፡ ምጠጡት ፡ ጤና ፡ ይሆናችኋልና ፡ አትልቀቁት ።

ከሰማይ ፡ የወረደ ፡ ዓሣ ፡ ቤተ ፡ ልሔም ፡ የተገኘ ። በብርብራ ፡ የዓለም ፡ ኃጢአት ፡ የሰከረ ፡ ተይዞ ፡ በቀራንዮ ፡ በሰቀል ፡ ዓለሙን ፡ ሁሉ ፡ አጠገበ ።

ሰይጣን ፡ በይሁዳ ፡ ልብ ፡ ገብቶ ፡ ክርስቶስን ፡ ቢያስገድል ፡ ምን ፡ ተጠቀመ ። ገንዘቡን ፡ ሁሉ ፡ ተዘረፈ ፡ እንጂ ፡ ደባ ፡ ራሱን ፡ ስለት ፡ ድጉሱን ፡ እንደሚሉት ፡ ሁሉ ፡ አርሱ ፡ እጅግ ፡ ተጐዳ ፡ እንጂ ፡ ማን ፡ ተጐዳለት ፡ ከገኘት ፡ የዘረፈው ፡ ገንዘብ ፡ ሁሉ ፡ ተመልሶ ፡ ገነት ፡ ገባ ።

ክርስቶስስ ፡ አንድ ፡ ጊዜ ፡ ሞቶ ፡ ከተነሣ ፡ በኋላ ፡ አርባ ፡ ቀን ፡ ሙሉ ፡ ማንን ፡ ይሰልላል ። ሰማይንና ፡ ምድርንስ ፡ መውደዱ ፡ ምንድር ፡ ነው ።

ደግሞስ ፡ እውሩ ፡ ፍቱ ፡ ብሎ ፡ ወደ ፡ ሰማይ ፡ መውጣቱ ፡ ይህንስ ፡ ያህል ፡ ሥልጣን ፡ ለሰው ፡ መስጠቱ ፡ በአሥር ፡ ቀንስ ፡ አራቅሊወስን ፡ ልኮ ፡ በሰናኦር ፡ የተለዋወጠውን ፡ ቋንቋ ፡ ለሐዋርያት ፡ ገልጦ ፡ ማናገሩ ፡ ምድርን ፡ መውደዱ ፡ አይደለምን።

ይህንን ፡ ሁሉ ፡ እያደረገ ፡ መንግሥት ፡ ማስፋት ፡ ምንድር ፡ ነው ። ተመልሶ ፡ በልታወቀ ፡ ቀን ፡ ለመምጣት ፡ አይደለምን ፡ እናንተ ፡ ወንድሞቼ ፡ ምስመናን ፡ የወንጌልን ፡ ሰላም ፡ ጥሩር ፡ አድርጋችሁ ፡ ሃይማኖትን ፡ ጋሻ ፡ ጦር ፡ ይዛችሁ ፡ ተሰልፋችሁ ፡ ቆዩት ። ያለዚያ ፡ እሳቱን ፡ ለብሶ ፡ እሳቱን ፡ ጉርሶ ፡ ይመጣላችኋል ፡ በእሳቱ ፡ ላቦትም ፡ ያጠፋችኋል ።

ክፍል : ፲፩ ::

ክርስቶስ : አዳራሽ : የተገኘ : ለት : ምን : ብለን : እን
ፈክራለን ፤ ወንድሞቼ : ሆይ : ተኳሙ : የሃይማኖትን :
ጥሩር : ልበሱ : የሰላምን : ሰይፍ : ታጠቁ : ጽድቅን :
እናድናት : ከዚህ : ዓለም : ዱር : ገብታለችና : ቆንጆዬቱ
ቀንጠፋ : ጠጃ : ሥጋው : ጌጡ : ገመሮ : ብሩ : ኩራቱ :
ቀጋ : ሆነው : ሰውረዋታልና : እየጣሰናቸው : እንሂድ :
ጽድቅን : እናገኛታለንና :: እሷን : ይዘን : በዳራሹ :
ውስጥ : ሳናፍር : እንድንፈክር ::

ኢየሩሳሌም : ኢየሩሳሌም : ትሏታላችሁ : ነቢያትን፡
ሁሉ : የገደለች : በመጨረሻውም : ጌታዋን : የሰቀለች :
አይደለችምን : ትጦርታለች : ትቀጥፋለች : ታመነዝራ
ለች : ከቶ : ምንድር : ናት :: ለከ : አንተ : አታውቃት
ምን : በሬያ : እኮ : ናት : አሉ : እንደዚህ : እመቤት :
መስላ : የምትቀልጥብን : (የምትከራብን ::)

አሁን : ምን : ይሆንኝ : ብላ : ነው :: እንደዚህ : ያለ :
ኩራት : እመቤት : እያለቻት : አንድስ : መልክ : ቢስ :
አፈር : መሳይ : አሁን : በርካቷ : አልታወቀብኝም : ብላ :
ነውን : እነሆ : እመቤቷ : ኢየሩሳሌም : ስማያዊትም ::
ያደረገችውን : ሥራ : ሁሉ : ሰምታለች ::

አሁን : እንደ : ፀሐይ : እያበራች : የመጣች : ለት :
ድምጥ : ይጠፋል :: ውሀ : ለመሆን : ለመቅለጥ : ብላ : ነው ::

ከቶ : በሬያ : ከበርካቱ : አይወጣም :: እንድትጠፋ :
በታውቀውን : ይሆን ::

ያችሁ : እመቤቷ : ምን : እንደዚህ : አሰለቻት ::
ይህን : ሁሉ : ክፋት : እየሰማች : የወንጌልን : ቃል ::
እፈጽም : ብላ : ነው : መተገሰ ::

ባይሆን : አንድ : ጊዜ : መጥታ : በሪያዋን : ቀጥታ :
ከኛም : ጋራ : ተገናኝታ : ጌጣን : ውበቱዋን : ሁሉ :
ዳይተነው : ተጨዋውተን : ጠግበናት : ተሰነባብተን : ተመ
ልሳ : አትሄድምን ።

እኛ : ልጆቿ : ሁለጊዜ : ትምጣ : ትምጣ : እያልን :
ጧትና : ማታ : አሁን : ብንናፍቃት : ብንጐመጅላት :
ምን : ተጠቀመች : አናሳዝናትም : ይሆን : እንደዚህ :
መጥናቷና : መጨከኝነት : ወልዳ : በታወቀ : ይሆን ።

ደግሞስ : የመጣሁ : እንደሆነ : ከድተው : ይይዙኛል :
አይሰዱኝም : ብላ : ፈርታ : ይሆን : የፈራች : እንደሆነ :
ዋስ : እንጥራላት ። ዋሱንም : ብትጠላ : ታምለን : ታስገዝ
ተን ። አይተናት : ተጨዋውተን : ተመልሳ : እንድትሄድ ።

ወንድሞቼም እመናን፡ሰው : አይሰማምለን : ተገዝተን :
እናታላት ። እናምጣትም : በመጣችልን : ጊዜ ግን : ከጡቷ ስር :
ተሸጉጠን : ተሸጉጠን : ዝም : ማለት : አለመስደድ : ነው ።

ከዚያ : ስፍራ : መሐላና : ግዝት : አይደርስምና :
ከዚህ : በኋላ : እርሷን : አስቀርተን : እግዚአብሔር : ያው
ቅልናል : ምን : ያገኘን : ብላችሁ ።

ጴጥሮስና : ጳውሎስ : መድኃኒት : ያላቸው : ይመስ
ለኛል ። የሞተውም : የታመመውም : ይነግላቸዋልና : እን
ደዚህ : ያለ : ግርማ : ክታብ : ሰፍተው : ይዘው : ይሆን ።
እረ : ገና : ክታባቸውንም : ደኅና : እንደሆነ : አናውቀው :
የለምን : ጴጥሮስስ : ያለሁለት : ክታብ ። ጳውሎስስ : ያለአ
ሥራ : አራት : ክታብ : ምን : ክታብ : አላቸው : እንኳን :
መድኃኒቱንስ : በልተውታል : በሆዳቸው : ነው : አሉ ።

ጉጉት : አሞራ : ናት : ፊቷም : እንደ : ድመት : ነው ።
ድምጧም : የከፋ : ነው ። መናፍቃንም : መልካቸው : እንደ :
ሰው : ነው : ሥራቸው : ግን : የሰይጣን : ነው ።

እንደርማማት ፡ ያፈ ፡ ያፊድ ፡ የምትበል ፡ መልኳ ፡
 ያማረ ፡ ነው ፡ ድምጹም ፡ የጣፈጠ ፡ ነው ። እንደዚች ፡
 ቤተ ፡ ክርስቲያንም ፡ በፍቅር ፡ ያጌጠች ፡ ያማረች ፡ የተ
 ሸለመች ፡ ናት ። በርኅራኄም ፡ የተዋበች ፡ ናት ፡ ቃሏም ፡
 ወንጌል ፡ ነውና ።

ጉንዳን ፡ በደረሰበት ፡ እንደሚቆነጥጥ ፡ መናፍቃ
 ንም ፡ በደረሰበት ፡ ጤና ፡ የላቸውም ።

ሰማይ ፡ ከዚያ ፡ ላይ ፡ ሆኖ ፡ አንጓቦብን ፡ የሚኖር ከቶ ፡
 ምንድር ፡ ነው ፡ ቀን ፡ ፀሐይን ፡ ሌሊት ፡ ጨረቃንና ፡ ከዋክ
 ብትን ፡ ተሸልሞ ፡ ዘወትር ፡ እኔን ፡ እኔን ፡ እዩኝ ፡ እዩኝ ፡
 እያለ ፡ ያደክመናል ፡ ምነው ፡ የናቀን ፡ ድሆች ፡ ናቸው ፡
 ብሎ ፡ ነውን ፡ ረሳው ፡ መሰለኝ ፡ የወትሮው ፡ እንዳይመስ
 ለው ፡ በላዩ ፡ የተቀመጠው ፡ ወንድማችን ፡ ነውና ። እር
 ሱም ፡ ተመልሶ ፡ አሁን ፡ ይመጣል ። እንደዚህ ፡ የከራ ፡
 እንደሰም ፡ ለመቅለጥ ፡ ነው ፡ እንጂ ፡ ፊቱን ፡ እንዴት ፡
 ያየው ፡ ይሆን ፡ ከፊቱም ፡ ምድር ፡ አሰለቅቆታል ። ምን ፡
 ይሆናል ፡ እንደሚያልፍ ፡ አያውቅምን ።

ምድርንስ ፡ ተገዢአቸው ፡ ቢላት ፡ ገደልና ፡ ዱር ፡
 በሕርም ፡ እየሆነች ፡ ለምን ፡ ታውከናለች ።

ደግሞም ፡ እግዚአብሔር ፡ አንድ ፡ ልጁን ፡ አስተም
 ሬት ፡ ብሎ ፡ ቢሰድላት ፡ ልጁን ፡ አስደብድባ ፡ አስገደለች
 ውና ፡ ዋጠችው ፡ ጤናም ፡ አልሆናት ፡ በዋጠችው ፡ በሶ
 ስተኛው ፡ ቀን ፡ አስታወከት ።

ዳታንንና ፡ አቤሮንን ፡ መሰሏት ፡ ሳታላምጥ ፡ ዋጠች
 ውና ፡ አስታወከት ፡ በኋላ ፡ እነሆ ፡ ከሰማይ ፡ በባቱ
 ቀኝ ፡ ተቀምጧል ። ወንድማችን ፡ መሆኑን ፡ አታውቅ
 ምን ፡ የታዘዘችውን ፡ ትታ ፡ ለሆዷ ፡ እውጥ ፡ እውጥ ፡
 ማለት ፡ ምንድር ፡ ነው ።

እስቲ ፡ እንደምን ፡ ትሆናለች ፡ ያ ፡ መንደማችን ፡
የመጣ ፡ ለት ፡ እንደ ፡ ሰም ፡ ለመቅለጥ ፡ ብላ ፡ ነው ፡
እንጂ ፡ የሚያልፍ ፡ ኩራት ፡ አሁን ፡ ምን ፡ ይሆናል ፡
እንዲያው ፡ ቅለት ፡ ነው ፡ እንጂ ።

ብርሃን ፡ ከፀሐይ ፡ ጋር ፡ ምን ፡ ያለማምጠዋል ፡ እርሱ ፡
አስቀድሞ ፡ ተፈጥሮ ፡ የለምን ፡ ነገር ፡ ግን ፡ ልደምስከህ ፡
እያለው ፡ ሆዱን ፡ ይከፋጠል ፡ እንጂ ፡ ዘመድ ፡ ናቸው ።

ብርሃን ፡ ለእኛ ፡ ዘመዳችን ፡ ነው ። ከፀሐይ ፡ ቀድሞ ፡
ሰናዩው ፡ ደስ ፡ ይለናልና ፡ ነገር ፡ ግን ፡ ፩ ፡ ክፋት ፡ አለበት ፡
ጨለማ ፡ ሲመጣ ፡ ትቶን ፡ ይሸሻል ። በዚህ ፡ ዓለም ፡ ከቶ ፡
አንድ ፡ አንድ ፡ ክዳት ፡ ያለው ፡ አይታጣም ። በጨለማ ፡
ጊዜ ፡ ጨረቃና ፡ ከዋክብት ፡ ባይኖሩ ፡ ጅብ ፡ በበላን ፡ ነበር ።

ወሀን ፡ አንተ ፡ ባሪያ ፡ ብለው ፡ እጅግ ፡ ከፋው ፡ እንግ
ዴህስ ፡ ይመቀው ፡ ከቶም ፡ አሁያ ፡ ነው ። የሁሉን ፡ እድ
ፋና ፡ ጉድፋ ፡ ተጭኖ ፡ የሚሄድ ፡ ነገር ፡ ግን ፡ ልግመኛ ፡
ነው ። ዓይኑ ፡ ሲያይ ፡ ቢጭኑበት ፡ መርፌ ፡ እንኳን ፡
በሆን ፡ ይጥለዋል ።

በመርከብ ፡ አድርጎ ፡ ሳያይ ፡ ቢጭኑበት ፡ ግን ፡ ፩ ፡
ሚሊዮን ፡ የሚሆን ፡ መድፍም ፡ አይከብደው ።

ይህም ፡ ተንኮሉና ፡ ልግሙ ፡ አቅጥኖት ፡ ይኖራል ።
ሀብቱም ፡ ወደታች ፡ ከመፍሰስ ፡ በቀር ፡ ወደላይ ፡ መው
ጣት ፡ የለውም ። ፍጥረት ፡ ሁሉ ፡ በጉንጨፎ ፡ እንደያዘው ፡
አያውቅምን ።

እሳትም ፡ ብረትን ፡ ሠርቶ ፡ ጋግሮ ፡ ቀቅሎ ፡ አብ
ሰሎ ፡ ሲያበላ ፡ ደግ ፡ ያደርጋል ፡ ሲቀርቡት ፡ ግን ፡ ይፈ
ጃል ፡ ለእኛም ፡ አይገዛ ። ስለዚህ ፡ እንዳይሞት ፡ እንዳይ
ድን ፡ አድርገን ፡ ብናኖረው ፡ ይሻላል ።

ወሀማ ፡ ባይኖርበት ፡ ይቻላልን ። እርሱን ፡ እንኳ ፡ መስታ ፡

እየሰጠ ፡ ሲያነደው ፡ ሲያነፋረው ፡ ሲያጤሰው ፡ መርከብ ፡ ሰና ፡ ሠረገላ ፡ ሲያስጉትተው ፡ ባቡር ፡ ሲያስነዳው ፡ ሲያስወቅጠው ፡ ሲያስፈጨው ፡ ይኖራል ።

ወሀም ፡ በክረምት ፡ በክረምት ፡ ዘመዳችንን ፡ ይወስዳል ፡ በበጋ ፡ ደግሞ ፡ ጥሩ ፡ ነው ፡ ብለን ፡ ከሆዳችን ፡ ስናገባው ፡ የሰውነታችንን ፡ ልክ ፡ ይመረምርና ፡ ይከራል ።

እንዲያውስ ፡ ጠጅ ፡ በጥባጭ ፡ አይደለምን ፡ ጌሾና ፡ ጠዶ ፡ ይቆራኙት ።

ነገር ፡ ግን ፡ ጨርሰን ፡ አንጥላው ። እንዶድ ፡ እንደሚቀላቀል ፡ ጌታችንም ፡ መንፈሱን ፡ በውሀ ፡ ቀላቅሎ ፡ አጥቦናልና ።

ፀሐይ ፡ ምንም ፡ ዘመኗ ፡ ብዙ ፡ ሆኖ ፡ ለቆላ ፡ ከምጣጣ ፡ ብትሆን ፡ ለደጋ ፡ በተሀ ፡ ናት ። ቆላ ፡ ምን ፡ ባደረገ ፡ ከመጠጠችበት ፡ ይሆን ። ቢርታት ፡ ቢሸሻት ።

ደጋማ ፡ ሁል ፡ ጊዜ ፡ ቀርቦ ፡ ይለማመጣታል ፡ እረ ፡ ገና ፡ ዘወትር ፡ በረዶ ፡ ሲፈላበት ፡ እያየች ፡ ዝም ፡ ትለው ፡ የለችምን ፡ አይደለም ፡ ስታክርፈው ፡ ጊዜ ፡ ነው ፡ እንጂ ፡ ባታክርፈውስ ፡ አንድ ፡ ጊዜ ፡ ወጥታ ፡ ታቀልጥለት ፡ ነበር ።

ጨረቃና ፡ ከዋክብትስ ፡ መሞቅ ፡ የለ ፡ ሁል ፡ ጊዜ ፡ መቀዝቀዝ ፡ ምንድር ፡ ነው ። ሰማይ ፡ የለም ፡ ይሆን ፡ ተሰብስቦ በው ፡ ፀሐይን ፡ የማይዘርፏት መንጋ ፡ ፊሬ ፡ በሰማይ ፡ ተሰብስቦ ።

ደመናም ፡ የታዘዘው ፡ ዝናም ፡ ሊያዘንም ፡ ታዘዘ ፡ እንጂ ፡ እንዲያው ፡ በድንገት ፡ እየመጣ ፡ የሚያፍነን ፡ ምን ፡ ባልነው ፡ ነው ።

ነፋስስ ፡ እኛን ፡ ለመግደል ፡ ነው ፡ የታዘዘ ። አሁን ፡ ግንብ ፡ ወርቀን ፡ መውጫ ፡ መተንፈሻ ፡ ባሳጣነው ።

ምስጋና ፡ ይሁን ፡ ለአብ ፡ ለወልድ ፡ ለመንፈስ ፡ ቅዱስ ፡ አንድ ፡ አምላክ ፡ ቀድሞ ፡ የነበረ ፡ አሁንም ፡ ያለ ፡ ኋላም ፡ የሚኖር ፡ አስጅምሮ ፡ ላስጨረሰን ፡ ክብር ፡ ይግባው ፡ ለዘለዓለም ፡ አሜን ።